

باسمہ تعالیٰ

ایسا کہاں سے لاؤں کہ تجھ سا کہیں جسے

حسن کردار کا نقشِ تائیدہ

(قائدِ اعظم محمد علی جناح)

پرویز

بِسْمِ تَعَالٰی

حسن کردار کا نقش تائید

(قائد اعظم محمد علی جناح)

کہا جاتا ہے کہ بعض حقیقتیں انسانوں سے بھی زیادہ حیرت انگیز اور عجیب از قیاس ہوتی ہیں اس کی بہترین مثال خود ہماری اپنی داستان ہے۔ ذرا غور فرمائیے کہ ایک قوم اپنے سامنے ایک بلند و بالا مشقین، واضح اور روشن نصب العین رکھتی ہے۔ اس کے حصول کے لئے دس سال تک مسلسل مصروفیت کا شوق ہے۔ اس جدوجہد میں ساری دنیا سے لڑائی مول لیتی ہے۔ جانکاہ مشقین برداشت کرتی ہے۔ صبر آندا مصائب جھیلتی ہے۔ لیکن جب دس سال کی اس مسلسل جدوجہد کے بعد وہ نصب العین حاصل ہو جاتا ہے تو سوچنے بیٹھتی ہے کہ ہم نے اس کا مطالبہ کیوں کیا تھا؟ اس سے مقصود کیا تھا؟ اس کا جذبہ محرکہ کیا تھا؟ ان سوالات کے اُبھارنے والوں میں بعض ایسی شخصیتیں بھی تھیں جو اس جنگ میں خود شریک تھیں۔ ان میں سے کوئی کہتا کہ دراصل ہندوؤں کی تنگ نظری نے ہمیں مجبور کر دیا تھا کہ ہم ان سے الگ ہو جائیں۔

دل ایسی چیز کو عطف کر دیا توخوت پرستوں نے بہت مجبور ہو کر ہم نے آئین و سنا بدلا

یعنی (بقول ان کے) اگر ہندوؤں کا بھی کشادہ ظرف ہوتا تو ہم کبھی ہندوستان سے الگ نہ ہوتے۔ بالفاظ دیگر اگر وہ آج بھی فرا وسعت قلبی کا ثبوت دیں تو ہم ان سے فوراً گلے مل جائیں۔ دوسری طرف سے یہ آواز اٹھی کہ مسئلہ دراصل معاشی تھا۔ ہندوستان میں رہتے ہوئے ہمارے لئے اس کی گنجائش ہی نہ تھی کہ ہم بڑے بڑے کارخانے لگاتے، عظیم القدر اہوانات تجارت قائم کرتے، بڑی بڑی جائیدادیں کھڑی کرتے۔ ہم نے پاکستان اسی مقصد کے لئے حاصل کیا تھا۔ یعنی (بقول ان کے) یہ چند سرمایہ داروں اور زر پرستوں کی اسکیم تھی جس کے لئے قوم نے ایسی مہیب جنگ لڑی تھی۔ بعض ایک قدم آگے بڑھے اور یہاں تک کہنے میں بھی نہ کوئی باک سمجھا نہ شرم محسوس کی کہ تقسیم ہندو درحقیقت انگریزوں کی اسکیم تھی اور قائد اعظم ان کا آئینہ کار تھا۔

حصولِ پاکستان کا مقصد

حصولِ پاکستان سے مقصود کیا تھا اس کے متعلق میں اپنے اس مقالہ میں بڑی تفصیل سے لکھ چکا ہوں جو "نوائے وقت" کی ۱۹ اکتوبر ۱۹۷۸ء کی اشاعت میں شائع ہوا تھا اور جس کا عنوان تھا: کیا قائد اعظم پاکستان کو سیکورٹیٹ بنا چاہتے تھے؟ اس میں، میں نے مستند حوالوں سے ثابت کیا تھا کہ پاکستان سے مقصود ایک ایسی مملکت کا قیام تھا جس میں قرآنی نظام رائج کیا جاسکے۔ تجدیدِ یادداشت کے لئے میں یہاں قائد اعظم کے وہ چند الفاظ دہرا دینا کافی سمجھتا ہوں جو انہوں نے ۱۹۴۷ء میں مسلم لیگ یونیورسٹی (ہیکٹھ) میں ارشاد فرمائے تھے۔ انہوں نے کہا تھا کہ

آپ نے غور فرمایا کہ پاکستان کے مطالبہ کا جذبہ محرکہ کیا تھا؟ مسلمانوں کے لئے ایک جداگانہ مملکت کی وجہ اجازت کیا تھی؟ تقسیم ہند کے مطالبہ کی ضرورت کیوں پیش آئی؟ اس کی وجہ نہ ہندوؤں کی تنگ نظری ہے، نہ انگریزوں کی چال۔ یہ اسلام کا بنیادی مطالبہ ہے۔

(قائد اعظم کا پیغام مرتبہ سید قاسم محمود صفحہ ۵۲)

جو لوگ تقسیم ہند کو انگریزوں کی سکیم قرار دیتے ہیں اور قائد اعظم کو ان کا آکر کارٹھپہراتے ہیں ان کے خبیث باطن کے علاوہ، ایک وجہ اور بھی ہے۔ وہ دیکھتے ہیں کہ اس جنگ میں ایک طرف انگریزوں جیسی قوم تھی جس کی سلطنت پر اس کے زمانے میں سورج نیک غروب نہیں ہوا کرتا تھا۔ دوسری طرف ہندو تھا جس کے پاس برلاؤں اور ٹائٹل کی تجوریاں تھیں جن سنگھ اور راشٹریہ سیک سنگھ جیسی زمین دوز دہشت پسند تنظیمات تھیں۔ ان کے مقابلے میں ایک نحیف و زار بین زمینہ شخصیت تھی جس کے پاس نہ دولت کے خزانے تھے نہ لائوشکر، نہ خفیہ تنظیمیں تھیں نہ پوشیدہ اسلحہ وہ تنہا بے ساز و بیراق یہ چومکھی لڑائی لڑ رہا تھا۔ اس کے پاس ایک ہی قوت تھی اور وہ تھی عظمتِ کردار کی بے پناہ طاقت۔ اسی کو قرآن کی اصطلاح میں ایمان کی قوت کہا جاتا ہے۔ یعنی اپنے نصب العین کی صداقت پر یقین محکم اور اس کے حصول کے لئے پاکیزہ عمل ہمہ۔ چونکہ آج ہمارے قوم پرستی سے اس تصویر سے بے گانہ ہونے کی جگہ کہ جس کی کردار کی قوت کس قدر بے پناہ ہوتی ہے اور اس سے بے ساز و سامان کیسے کیسے محیر العقول کارنامے ظہور میں آسکتے ہیں، اس لئے وہ سمجھ ہی نہیں سکتی کہ حصولِ پاکستان کا راز اس ہمارے پاکستان کے یقین محکم، عزم بلند اور بے لوث کردار میں مضمر تھا۔ میں محبتِ امروزہ میں اسی بنیادی نکتہ کی وضاحت کی کوئی کشت نشانی کروں گا، بالخصوص اس اعتراض کی تردید کہ تقسیم ہند کی سکیم انگریز کے ذہن کی اختراع تھی اور قائد اعظم اس کے اس مقصد کے حصول کے آکر کار تھے۔

جہاں تک کردار کی عظمت (یعنی کیریئر کی بلندی اور پاکیزگی) کا تعلق ہے، اس ضمن میں ایک بنیادی نکتہ پیش نظر رکھنا چاہیے اور وہ یہ کہ نام و نمود کے خواہاں لوگ جب اپنی شہرت کے عروج پر پہنچ جائیں تو وہ اپنی

گزارہ کردار کے بارے میں خاص بڑھتے ہیں کہ ان سے کوئی ایسی حرکت سرزد نہ ہونے پائے جس سے ان کی شہرت داغ دار ہو جائے۔ لہذا، ان کے اس زمانے کے اعمال و افعال، کیر بکیر مانپنے کا پیمانہ نہیں بن سکتے۔ کیر بکیر مانپنے کا پیمانہ کسی کے اس زمانے کے احوال و کوائف ہوتے ہیں جب آگے کے ہونز کوئی مقام بلند حاصل نہ کیا ہو، اور وہ عام انسانوں کی سی زندگی بسر کر رہا ہو۔ وہ اس زمانے میں جو کچھ کہتا اور کرتا ہے، اس میں تصنع اور آؤر و نہی نہیں ہوتی۔ انہیں ان میں اس کے جوہر کردار کی حقیقی جھلک دکھائی دے سکتی ہے۔ یہی وجہ ہے کہ جب حضورؐ نے نبی اکرمؐ منالغین نے پوچھا کہ اس کی شہادت کیا ہے کہ آپ اپنے دعوے میں سچے ہیں تو آپؐ نے فرمایا:۔

فَقَدْ كَيْشَتْ فِيكُمْ عُمْرًا مِّنْ قَبْلِهِمْ طَافَلًا تَحْقِقُونَ (پہلے)

میں نے اعلانِ نبوت سے پہلے، جب میری حیثیت معاشرہ کے ایک نعام فرد کی سی تھی، تمہارے اندر زندگی گزاری ہے، میرے اس زمانے کے کردار کو سامنے لاؤ اور پھر سوچو کہ اس قسم کا کردار ایک سچے انسان کا ہوتا ہے یا جھوٹے آدمی کا!

حضورؐ کے اس جواب نے (جو بزبانِ وحی دیا گیا تھا) ہمارے سامنے کردار کے مانپنے کا صحیح پیمانہ رکھ دیا ہے۔ میں اسی پیمانے کے مطابق، قائدِ اعظمؒ کے کردار کی داستان، ان کی زندگی کے اس ابتدائی دور سے شروع کروں گا جب انہیں ہونز ملک گیر شہرت حاصل نہیں ہوئی تھی۔ آغازِ سخن ۱۹۱۸ء سے کیا جاتا ہے۔ جب مانپگو، چمفسورڈ سکیم کے سلسلہ میں، اس زمانے کے وزیرِ ہند، مسٹر مانٹیکو ہندوستان آئے۔ انہوں نے اس وقت کے چوٹی کے لیڈروں، نمک، گوکھلے، دادا بھائی نوروجی کے علاوہ، مسٹر محمد علی جناحؒ سے بھی ملاقات کی اور اپنی ڈائری میں اس جوانِ سال سیاست دان کے متعلق اپنے تاثرات ان الفاظ میں قلم بند کئے۔

ایک صاف سمجھرا، انتہائی باسلیقہ لوجوان جس کی چال ڈھال دل پر گہرا اثر ڈالتی ہے۔ گفتار میں منطقی داؤ پیچ کا زبردست ماہر۔ اپنی بات کو سولہ آنے منوانے کا مدہلی۔ وہ اپنی رائے میں کسی ترمیم کا روادار نہیں۔ اگر اس کی پوری بات نہ مان جائے تو ادھی بات ماننے پر کبھی راضی نہیں ہوگا۔ میں اس سے باتیں کر کے مار گیا۔ لارڈ چمفسورڈ نے اس سے بحث کرنے کی کوشش کی، لیکن جناحؒ کی قوتِ استدلال نے اسے پوری طرح اُلجھا کر چادوں شانے چت کر دیا۔ وہ ایک انتہائی ذہین شخصیت کا مالک ہے۔ اس سے بڑھ کر حقوق کی پامالی اور کیا ہو سکتی ہے کہ جناحؒ جیسے انسان کو بھی نظامِ مملکت میں دخل حاصل نہ ہو۔

لندن سے پیرسٹری کا امتحان پاس کرنے کے بعد، مسٹر جناحؒ نے بمبئی میں پریکٹس شروع کی تو حالات سخت نامساعد تھے اور زمانہ انتہائی مشکلات کا۔ لیکن اس پر بھی بساطِ روزگار پر اس نووارد کی خود اعتمادی کا یہ عالم تھا کہ عدلیہ کے سربراہ سر چارلس اولیوٹ نے انہیں پریذیڈنسی مجسٹریٹ کے متنازع منصب کی پیش کش کی جس کا مشاہرہ اس زمانے میں پندرہ سو روپے تھا، تو مسٹر جناحؒ نے اس پیش کش کو شکریہ کے ساتھ یہ کہتے ہوئے مسترد کر دیا کہ میں کم از کم پندرہ سو روپے روزانہ کمانے کا پروگرام بنا چکا ہوں۔ سر چارلس انہیں ایک مجذوب کی بڑ قرار دے کر مسکرا دیا لیکن تھوڑے ہی عرصہ کے بعد اس نے دیکھ لیا کہ یہ مجذوب کی بڑ نہیں تھی۔ ایک مجذوب خیرہ لوجوان کی

خود اعتمادی کا مظاہرہ تھا جو حقیقت بن کر رہا۔

(۰)

یہ پہلی جنگ عظیم کے آخری دور کی بات ہے اس جنگ میں گوا اتحادیوں کو یہ ہیئت مجموعی کامیابی حاصل ہو رہی تھی لیکن ان جراحت ہائے پیہم سے برطانیہ کی حالت بسمل کی سی ہو رہی تھی اور حکومت اس قدر ذلک الحس ہو گئی تھی کہ وہ اپنے خلاف ذرا سی تنقید بھی برداشت کرنے کے لئے تیار نہ تھی۔ اسی زمانے کا ذکر ہے کہ لارڈ ہارڈنگ برطانوی پارلیمنٹ میں یہ کہہ بیٹھا کہ ہم، انگریزوں اور ہندوستانیوں دونوں کو دعوت دیتے ہیں کہ حکومت ہند کے خلاف آزادانہ تنقید کریں۔ جناحؒ کو ایسا موقع خدا دے، وہ اس زمانے میں مسز اپنی بسینٹ کی قائم کردہ، ہوم رول لیگ کے سرگرم رکن تھے۔ انہوں نے اس کے پلیٹ فارم سے جوابی تقریر کی جس میں پہلے اہل ہند کی ان بے مثال قربانیوں کا ذکر کیا جو انہوں نے جنگ کے سلسلہ میں دی تھیں۔ اس کے بعد کہا:۔

ان قربانیوں کے باوجود ہندوستانیوں سے کیا سلوک روا رکھا جا رہا ہے؛ باوجود اتنا خون بہانے کے ہندوستان کو اس کی قیمت کیلئے مل رہی ہے؛ کیا ان قربانیوں کا یہی صلہ ہے کہ آزادی کے علمبردار جیلوں میں بند کئے جا رہے ہیں؛ آخر قربانیوں کا زبانی اعتراف کر لینے سے کیا ہوتا ہے..... یہ جنگ، آزادی اور استقلال کی بقا کے لئے لڑی گئی تھی۔ کیا دفتری حکومت اندھی تھی؛ کیا ارباب حکومت فائر العقل تھے جو جنگ جیتنے کے بعد ہندوستانیوں سے ایسا سلوک روا رکھنے پر اتر آئے؛ یاد رکھئے کہ یہ انداز حکومت کے ذہنی اور سیاسی افلاس کا نشان ہے۔ مسٹر جناحؒ کے اس لغو حریت کا اثر تھا کہ وزیر ہند کو دارالعوام میں اعلان کرنا پڑا کہ ملک معظم کی حکومت کی پالیسی یہ ہے کہ ہندوستانیوں کو معاملات میں زیادہ سے زیادہ مواقع دئے جائیں اور رفتہ رفتہ حکومت برطانیہ کے اس حقے میں سیلف گورنمنٹ کی بنیاد رکھی جائے۔

یہ آزادی ہند کی عمارت کی پہلی اینٹ تھی جو قائد اعظم محمد علی جناحؒ کے ہاتھ سے رکھی گئی۔

وزیر ہند نے تو حکومت برطانیہ کی اس پالیسی کا اعلان کر دیا لیکن ہندوستان میں ایسے سر بھرے انگریز حکمران تھے جو نشہ قوت میں بدست، اس تصور تک کو بھی برداشت نہیں کر سکتے تھے کہ اہل ہند کو کچھ سیاسی اختیارات حاصل ہو جائیں۔ انہیں لارڈسٹینم امد لارڈ وائٹلڈن کا نام سر فہرست آتا تھا جو یکے بعد دیگرے، اس صوبے بمبئی کے گورنر مقرر ہوئے جو جناحؒ کا مسکن تھا۔ جناحؒ نے ان دونوں سے جس بے باکانہ انداز سے ٹکری وہ ہندوستانی سیاست کی تاریخ کا نہایت دلورہ انگیز باب ہے۔

لارڈسٹینم نے اہل ہند کے خلاف کچھ تحقیر آمیز الفاظ کہے، تو یہ سر مست بادہ حریت، پھرے ہوئے شیر کی طرح ہوم رول لیگ کے پلیٹ فارم سے گر جا اور لارڈسٹینم کا نام لے کر کہا کہ یہی ہے وہ رجعت پسند جس نے ایک عرصہ تک ہندوستان کے خزانے سے بیش قرار تنخواہیں وصول

کہیں۔ اور اب یہ ایسی سازشوں کی راہ نمائی کر رہا ہے جو کسی شریف انسان کے لئے باغیث فخر نہیں ہو سکتیں۔ میں اس کی ساری بکواس کا یہی جواب دے سکتا ہوں کہ جب یہاں کے عوام حتیٰ خود اختیاری کے قابل ہو جائیں گے تو وہ اس کے پاس اس حق کے لئے بھیک مانگنے نہیں جائیں گے۔

اس دور میں جرأت و بے باکی کی اس قسم کی مثال بہت کم ملے گی۔ اس کے بعد لارڈ ونگٹن کی باری آئی۔ اس جابر حکمران نے مسلم لیگ کے اجلاس کو ناکام بنانے کی نہایت مکروہ سازش کی تھی اور جناح کو اس کا علم تھا۔ جب وہ ہندوستان سے رخصت ہونے لگا تو خوشامد پسندوں کے ایک گروہ نے ٹاؤن ہال میں ایک استقبالیہ کا اہتمام کیا جس میں اہل لیان شہر کی طرف سے اس کی خدمت میں سپاسنامہ پیش کرنے کا پروگرام تھا۔ مسٹر جناح انتہائی جرأت و بسالت سے اس جلسہ میں جا پہنچے، لیکن پولیس نے انہیں وہاں سے نکال دیا۔ وہ ہال سے باہر آئے تو وہاں ہزاروں لوگ جمع ہو چکے تھے۔ مسٹر جناح نے وہاں جو شعہ انگریز تقریر کی، اس نے فضا میں ایسا تہلکہ مچا دیا کہ ٹاؤن ہال کا جلسہ درہم برہم ہو کر رہ گیا۔ اس لیے مثال کامیابی کی طرف اشارہ کرتے ہوئے انہوں نے سامعین سے کہا کہ

آپ نے آج جمہوریت کو کامیابی سے ہمکنار کر دیا آج آپ نے دنیا پر واضح کر دیا کہ نکر شاہی اور مطلق العنانی دونوں مل کر بھی آپ کو فروزہ نہیں کر سکتیں۔ اکتوبر ۱۹۱۶ء کا یہ دن، بمبئی کی تاریخ میں جشنِ مسرت کا دن ہے۔ جاپٹے اور خوشیاں مناٹے۔ آج جمہوریت کی فتح اور سر بلندی کا دن ہے۔

اہل بمبئی نے جیجشن اس انداز سے منایا کہ وہاں جناح میموریل ہال کا سنگ بنیاد رکھ دیا جو آج تک اس بطلِ حریت کے جذبہ بے باکی کی یاد تازہ کرنے کا محسوس ٹھکانہ ہے۔ اس میموریل کے قیام کے سلسلہ میں ایک ہندو لیڈر مسٹر پی۔ ٹی۔ لاس نے جو ایل شائع کی تھی اس کے یہ الفاظ ایک درخشندہ حقیقت کے آئینہ دار ہیں۔ اس نے کہا تھا:-

کوئی شخص اگر "میموریل" کا مستحق ہے تو وہ صرف مسٹر جناح ہیں، جن کی بلند حوصلگی اور بے خوف قیادت نے قومی زندگی میں حقیقتاً ایک نئے دور کا آغاز کر دیا ہے۔ مسٹر جناح کے عزمِ صمیم میں ہمارے مرحوم لیڈروں، دادا بھائی نوروجی اور گوپال کرشن گوکھلے کی روح جلوہ گر نظر آتی ہے۔ انہوں نے عوام کے حقوق کی راہ نمائی کی ہے اور ایک عظیم المرتبت محفل کی حیثیت سے، ان کا نام ہمیشہ گلوں میں ترنما رہے گا۔ مسٹر جناح ہر اعتبار سے ایک مستقل حیثیت رکھتے ہیں اور ایک میموریل کے بجا طور پر مستحق ہیں!

یہ واقعہ تو لارڈ ونگٹن کے رخصت کے وقت کا ہے۔ اس کے دورِ حکومت میں بھی، مسٹر جناح نے اس کے ہر غلط اقدام کی اس شدت اور سختی سے مخالفت کی جس کی اس زمانہ میں، شاید ہی کوئی اور جرأت کر سکتا تھا۔ جیسا کہ میں پہلے بتا چکا ہوں، وہ زمانہ جنگ کا تھا جس میں انگریز اپنے خلاف خفیف سے خفیف تنقیدی آواز کو بھی

استبداد کے آہنی شکنجے سے دبا دینے پر تیار بیٹھا تھا۔ اسی زمانہ کا ذکر ہے کہ لارڈ ونگٹن نے صوبائی دارالفرس کا اجلاس طلب کیا جس میں مسٹر جناح کو بھی، ہوم رول لیگ کے فائندہ کی حیثیت سے مدعو کیا۔ لارڈ ونگٹن نے اپنے ایڈریس میں، اہل ہند سے جنگ میں عملی تعاون کی اپیل کی، لیکن اس کے ساتھ ہی ہوم رول لیگ کے رہنماؤں کی نیت پر حملہ بھی کر دیا۔ اس کے ایڈریس کے فوری بعد مسٹر جناح اسٹیج پر آئے اور اپنی تقریر کا آغاز کرتے ہوئے فرمایا۔

مرحلہ کتنا ہی نازک کیوں نہ ہو ہر ہندوستانی اس پر متفق ہے کہ ہندوستان کو سیاسی میدان میں آگے بڑھنا چاہیے۔ قبل اس کے کہ میں آگے بڑھوں اس قلبی اذیت کا اظہار ضروری سمجھتا ہوں کہ ہذا ایکسیلینسی ہوم رول لیگ کے رہنماؤں کے خلوص و صداقت کو شک و شبہ کی نگاہ سے دیکھ رہے ہیں۔ مجھے اس طرزِ کلام اور روش پر انتہائی افسوس ہے۔ اور ایکسیلینسی کے احترام کے باوجود میں اس طرزِ عمل کے خلاف اظہارِ احتجاج کرتا ہوں۔ ہم اپنے ملک کے دفاع کے لئے بے چین ہیں۔ لیکن مشکل یہ ہے کہ حکومت سپاہیوں کی بھرتی چاہتی ہے اور ہم "نیشنل آرڈی" کا قیام چاہتے ہیں۔ یہی فرق ہے ہم دونوں میں۔ ہمارے نزدیک جو خطہ سپاہی دور نہیں کر سکتے۔ یہ صرف نیشنل آرڈی کر سکتی ہے۔ ہم اس وقت تک حکومت کی کوئی مدد نہیں کر سکتے جب تک ہمیں اعتماد میں نہ لیا جائے اور شریکِ کار نہ بنایا جائے۔

مسٹر جناح تو ان جذبات کا اظہار کر رہے تھے، اور دوسری طرف مسٹر گاندھی، جنہیں آزادی کا اقرار کہہ کر پکارا جاتا ہے، کی کیفیت یہ تھی کہ انہوں نے اپنے ایک انگریز دوست کی معرفت، والٹر رائے کو ایک خط بھیجا، جس میں لکھا کہ

میں اپنے ملک والوں کو آمادہ کرنے کی کوشش کروں گا کہ وہ تحریکِ آزادی کے سلسلہ میں اپنے بڑے ہونٹے قدم پیچھے ہٹا لیں۔ میں کانگریس کے تمام ریڈیو شنرز و ایس اینے کا مشورہ دوں گا اور دورانِ جنگ میں ہوم رول یا ذمہ دار حکومت کا نام بھی نہ لوں گا۔ میں کوشش کروں گا کہ مادرِ ہند کا ہر تندرست سہوت سلطنت کی حرمت پر کٹ مرے۔

مسٹر جناح نے حکومتِ برطانیہ کی اس پالیسی کے خلاف، صرف وار کونسل کی اس کانفرنس میں تقریر نہیں کی۔ وہ مختلف مواقع پر اسی قسم کے خیالات کا اظہار کرتے رہے اور آخر کار انہوں نے وار کونسل سے اپنا استعفیٰ پیش کر دیا۔ یہ استعفیٰ جس خط کے ساتھ بھیجا گیا وہ ہندوستان کی تاریخی آزادی میں منفرد ستادین کی حیثیت رکھتا ہے۔ اس میں انہوں نے لکھا کہ

حکومتِ ہند نے اور آپ نے زمانہ دامن میں ایک ایسی چیز کو رجسٹر قوانین میں شامل کرنا مناسب سمجھا ہے جو حقیقتاً نفرت انگیز اور بلا خوف تر وید تشدد آمیز ہے۔ علاوہ ازیں یہ بل پاس کر کے آپ کی حکومت نے اس تمام استدلال پر خطِ تنبیہ کھینچ دیا ہے جو جنگی کانفرنس میں مدد کے لئے ہندوستانیوں سے اپیل کرتے وقت پیش کیا گیا تھا۔ آپ نے ان تمام اصولوں کو پاؤں تلے

دندہ دل ہے، جن کے لئے حکومت برطانیہ نے جنگ لڑی تھی۔ انصاف کے بنیادی اصولوں کا مین اس وقت ستمیال کیا گیا ہے اور عوام کے آئینی حقوق پر عین اس وقت ڈاکہ ڈالا گیا ہے جب حکومت کو حقیقتاً کسی بھی خطرے کا سامنا نہیں۔ ان حالات کے درمیان میں اپنے رائے دہندگان کے لئے کونسل میں ایک عضو معطل کی حیثیت رکھتا ہوں۔ علاوہ بریں ایک ایسے شخص کے لئے جو عزت نفس کا احساس رکھتا ہو، ایک ایسی حکومت کے ساتھ جو عوام کے نمائندوں کی رائے کو نہ تو کونسل میں کوئی اہمیت دیتی ہو اور نہ ہی اُسے عوام کے جذبات کا کوئی احترام ملحوظ ہو، تعاون کرنا امر محال ہے۔ میری رائے میں ایک ایسی حکومت جو زمانہ امن میں ایسے قوانین پاس کرتی ہے جنہیں حکومت کو لانے کی مستحق نہیں۔

جنگ کے خاتمہ پر، حکومت برطانیہ نے اہل ہند کے تعاون کا صلہ اس رسوائے زمانہ رولٹ ایکٹ کی شکل میں دیا جس کی رو سے، امرتسر کے جلیاؤں کے باغ میں ہزاروں محبوبوں انسانوں کا قتل، ہلاک اور جنگیز کی وحشت انگیزیوں اور خوریزیوں کی داستانوں کو فراموش کر دینے کے لئے کافی تھا۔ اس قیامت خیز المیہ کے متعلق بیان دیتے ہوئے مسٹر جناح نے کہا:-

رسوائے عالم رولٹ ایکٹ کے "سٹار جمبر" میں وضع کئے ہوئے قوانین جن پر لارڈ چیمسفورڈ کی حکومت نے عمل درآمد شروع کیا ہے، ایسے ہیبت ناک جرائم پر منتج ہوئے ہیں جن کو نہ تو کوئی آدمی بیان کر سکتا ہے اور نہ عورتوں کے اشکوں کو روانی دھو سکتی ہے۔ انہیں اپنے اس منہ کی قیمت آج نہیں تو کلی ضرور ادا کرنی پڑے گی۔ کم از کم ایک بات بلا خوف تردید کہی جاسکتی ہے اور وہ یہ کہ موجودہ طرز حکومت ناقابل برداشت ہے اور اس کی جگہ ایک مکمل ذمہ دار حکومت ہونی چاہیے۔ اس سلسلہ میں کانگریس اور لیگ کے اجلاس زیادہ مؤثر ثابت نہیں ہوں گے۔ سیکرٹری آف اسٹیٹ کو احتجاجی ریزولوشن بھیجنے کے بجائے کوئی مؤثر لائحہ عمل وضع کرنا ہوگا۔ یقیناً ہمیں وہی ذرائع اختیار کرنے پڑیں گے جو فرانس اٹل اور مہر میں بروئے کار لائے گئے ہیں۔

اسی قسم کے تھے مسٹر جناح کے جذبات تہوار آزادی کے وہ مظاہر، جن سے متاثر ہو کر مسٹر گوکھلے جیسے عظیم ہندو راہنما نے کہا تھا کہ

ہندوستان کو جب بھی آزادی نصیب ہوئی، وہ جناح ہی کی بدولت ہوگی۔

مسٹر جناح کے اس بے لوث کردار کی بنا پر، لوگوں کے دلوں میں ان کا کس قدر احترام تھا، اس کا اندازہ ایک واقعہ سے لگ سکتا ہے۔ وہ کانگریس سے الگ ہو چکے تھے اور اس کے مسلک کے مخالف تھے۔ اس دوران میں، وہ مرکزی کونسل کی رکنیت کے لئے آزاد امیدوار کی حیثیت سے کھڑے ہوئے۔ ان کا متبادل کانگریس کا امیدوار تھا۔ "بیبی کرانیکل" چوٹی کا نیشنل روزنامہ تھا۔ لیکن اس کے باوجود اس نے ووٹروں سے مسٹر جناح کے حق میں اپیل کی اور کہا کہ

ان کی گزشتہ عظیم اشان خدمات، سچی حب الوطنی اور جذبہ حریت ایسی صفات ہیں جو نہ تو کسی سفارتش کی محتاج ہیں اور نہ کوئی شخص ان کی عظمت کو کم کرنے کی جرأت کر سکتا ہے۔ علاوہ بریں جناح کے ناقابلِ تسخیر جذبہ جہاد نے باقی شہریوں کے مقابلہ میں انہیں بہت بڑا امتیازی مقام عطا کر دیا ہے۔ اگر معمول اختلاف کی بنا پر جناح جیسے قائد کو ملکی خدمات اور قومی جدوجہد کے اس منصب سے محروم کر دیا گیا تو یہ ایک ناقابلِ فراموش ذلت کا ارتکاب ہو گا۔

قائد اعظم نے کوئی انتہائی عہم شروع نہ کی لیکن ان کے ہندو دوستوں نے از خود قریب ایک سو سو ٹریں فراہم کر دیں اور وہ بھاری اکثریت سے کامیاب ہوئے۔

(۰)

اس وقت تک ہم مٹر جناح کی زندگی کے اس حصہ سے متعلق گفتگو کر رہے تھے جب وہ ہندوستان کی عمومی سیاست کے بیڈر تھے۔ اب ہم اس وادی میں داخل ہوتے ہیں جہاں وہ ملتِ اسلامیہ کے قائد کی حیثیت سے سامنے آتے ہیں۔ اس ضمن میں سر آغازِ داستان واضح کر دینا ضروری ہے کہ سیاستِ عالم کا موجودہ دور، میکاؤلی کہلاتا ہے۔ جس کا بنیادی نظریہ یہ ہے کہ مقصد کے حصول کے لئے ہر قسم کا حربہ استعمال کرنا جائز ہے۔ لہذا اس سیاست میں جھوٹ، فریب، مکاری، عیاری، وعدہ فراموشی، پیمان شکنی وغیرہ سب جائز قرار پا جاتے ہیں۔ جو جس قدر شاطر اور چال باز ہو، وہ اسی قدر کامیاب اور نامور لیڈر مانا جاتا ہے اور قوم اس کے مجسمے نصب کرتی ہے۔ اس وادی پر خاور میں قائد اعظم کے بدعنوانی انگریز، ہندو اور تحریک پاکستان کے مخالف مسلمان سب "متحدہ محاذ" بنائے ہوئے تھے۔ میکاؤلی سیاست میں انگریز تو اسناد کی حیثیت رکھتا تھا، لیکن ہندو، اور (نام نہاد) مسلمان سیاسی لیڈر بھی اس باب میں اس سے پیچھے نہ تھے۔ مٹر سری پرکاش، ۱۹۲۸ء میں، پاکستان میں ہندوستان کے سفیر تھے۔ انہوں نے ۱۳ نومبر کی شام، کراچی میں ایک تقریر کے دوران کہا تھا۔

کسی کو یہ بات پسند آئے یا نہ آئے، لیکن یہ حقیقت ہے جس کا کھلے بندوں اعتراف کرنا چاہئے کہ ہندومت میں کوئی اصولی زندگی قطعی اور ادبی نہیں۔ ہر مصلحت کے لئے اس کا انکسار اصول ہے۔ ہندومت ایک عملی مذہب ہے۔ وہ جانتا ہے کہ ہر موقع پر دیانت اور سچائی سے کام نہیں چل سکتا۔ اس لئے وہ کبھی ایسی تعلیم نہیں دیتا جو ناممکن العمل ہو، یہی وہ راز ہے جس کی بنا پر ہندومت ہزاروں سال مختلف حالات اور متباہن ماحول میں زندہ رہا اور زندہ رہے گا۔

اس ہندومت کا سب سے بڑا نمائندہ مٹر گاندھی تھا۔ جسے اس کی قوم "مہاتما" کہتی، اور ایشور کا اقرار مانتی تھی۔ اس "مہاتما" کے متعلق قائد اعظم نے فرمایا تھا کہ

ہمیں جس حریت سے پالا پڑا ہے وہ گرگٹ کی طرح اپنا رنگ بدلتا رہتا ہے۔ جب ان کے مفید مطلب ہوتا ہے وہ کہہ دیتے ہیں کہ وہ کسی کے نمائندہ نہیں اور جب ضرورت ہوتی ہے تو سارے ہندوستان

کے اجد غائب ہو جاتے ہیں۔ ان کا مقصد وہ نہیں ہوتا جو وہ زبان سے کہتے ہیں اور جو ان کا مقصد ہوتا ہے اسے کبھی زبان پر نہیں لاتے۔ حجب اور حیلوں سے کام نہیں لیتا تو مرثیہ رکھ لیتے ہیں۔ جب کوئی دلیل نہیں بن پڑتی تو ”اندرونی آواز“ کو بلا لیتے ہیں۔ کہتے کہ ایسے شخص سے ہم کس طرح بات کر سکتے ہیں۔ وہ تو ایک جیساں ہیں، معتمد ہیں۔

بہر حال، یہ تھے وہ حریف جن سے قائد اعظم کو واسطہ پڑا تھا۔ ان کا یہ دس سال دور سیاست بھی ساری دنیا کے سامنے ہے۔ اپنے تو ایک طرف، ان کے کسی بد سے بدتر دشمن کو بھی یہ کہنے کی جرأت نہیں ہوئی کہ انہوں نے کسی معاملہ میں جھوٹ بولا یا فریب دیا ہو، وعدہ خلافی کی ہو یا بات کر کے ٹکر گئے ہوں۔ صاف، سیدھی دھوکا بات اور پھر اس پر چٹان کی طرح قائم۔ یہی تھی ان کی وہ خصوصیت کبریٰ جس پر خراج تحسین پیش کرتے ہوئے، دنیا کے مشہور ترین اخبار لندن ٹائمز نے ان کی وفات پر لکھا تھا کہ

انہوں نے اپنی ذات کو ایک بہترین نمونہ پیش کر کے اپنے اس دعویٰ کو ثابت کر دیا کہ مسلمان ایک علیحدہ قوم ہیں۔ ان میں وہ ذہنی لچک نہیں تھی جو انگریز کے نزدیک ہندوستانیوں کا خاصہ ہے۔ ان کے تمام خیالات میرے کی طرح قیمتی مگر سخت اور واضح ہوتے تھے۔ ان کے دلائل میں بہت دور لیڈروں جیسی حیلہ سازی نہ تھی بلکہ وہ جس نقطہ نظر کو ہدف بناتے تھے اس پر براہ راست نشانہ باندھ کر وار کرتے تھے۔ وہ ایک ناقابل تسخیر حریف تھے۔

ویانت دارانہ سیاست

لندن ٹائمز کے ان ریکارڈس کی تائید میں قائد اعظم کی زندگی کے بے شمار واقعات پیش کئے جاسکتے ہیں۔ لیکن میں یہاں صرف دو ایک پراکتفا کروں گا۔ مسٹر اصفہانی نے اپنی کتاب (QUAID-E-AZAM, JINNAH AS I KNOW HIM) میں لکھا ہے کہ ۱۹۴۶ء کا ذکر ہے کہ کلمتہ کے مسلم جمہور آف کامرس کی ایک نشست خال ہوئی۔ اس کے لئے مسٹر اصفہانی بطور مسلم لیگ امیدوار کھڑے ہوئے۔ انتخاب بلا مقابلہ ہو رہا تھا کہ تاریخ نامزدگی سے دو دن پہلے، بالکل خلافتِ توقع، ایک اور صاحب نے اپنے کاغذاتِ نامزدگی داخل کر دیئے۔ اس زمانے میں انتخاب کے معنی محض ایک آدمی نشست حاصل کر لینا نہیں تھا۔ اس سے مسلم لیگ کے مسلمانوں کی نمائندہ جماعت ہونے کے دعویٰ کا ثبوت بہم پہنچتا تھا۔ اس لحاظ سے فریقِ مقابل کا یوں سامنے آ جانا وجہ پریشانی ہو گیا۔ ایک شام (محترم) عبدالرحمان صدیقی بھاگے بھاگے آئے اور اصفہانی صاحب کو یہ ترہ سنایا کہ انہوں نے فریقِ مخالف کو اس پر رضامند کر لیا ہے کہ اگر ہم اس کے زیر ضمانت کا مبلغ اڑھائی سو روپیہ ادا کر دیں تو وہ مقابلہ سے دستبردار ہو جائے گا۔ ہم اس سے بہت خوش ہوئے۔ قائد اعظم ہم سے ذرا نا صبر پر بیٹھے تھے۔ ان کے کان میں بھنک سی پڑی تو انہوں نے صدیقی صاحب سے کہا کہ ذرا اپنی بات دہرائیں۔ انہوں نے بات سنائی تو قائد اعظم نے سخت برا فروختہ ہو کر کہا کہ تم نے کیا کہا ہے؟ پیسے دے کر فریقِ مخالف کو بھٹا دینا! یہ بالواسطہ رشوت نہیں تو اور

کیا ہے۔ ایسا کبھی نہیں ہوگا۔ جاؤ! اور اس سے کہو کہ ہمیں یہ منظور نہیں۔ ہم اس کا مقابلہ کریں گے۔

اس کے ساتھ ہی قائد اعظمؒ نے جو اصول بیان فرمایا وہ سننے کے قابل ہے۔ دورِ حاضرہ کی میکاؤلی سیاست میں اخلاق کے دو ضابطے ہیں۔ پرائیویٹ زندگی کے لئے اور ضابطہ۔ پبلک زندگی کے لئے اور۔ پروفیسر جوڈ کے الفاظ میں:-

(دورِ حاضرہ کی سیاست میں) پرائیویٹ زندگی کے اخلاق کا ضابطہ کچھ اور ہے اور امورِ مملکت کے لئے ضابطہ کچھ اور۔ اس کا نتیجہ یہ ہے کہ جو لوگ اپنی نجی زندگی میں دیانت دار، رحم دل اور قابلِ اعتماد ہیں، ان کا بھی یہی عقیدہ ہے کہ جب انہیں اپنی مملکت کے نمائندہ کی حیثیت سے دوسری مملکت کے نمائندوں سے معاملہ کرنا ہو تو وہ ان وہ سب کچھ کر گزرنا "کارِ ثواب" سمجھیں گے جسے وہ اپنی نجی زندگی میں نہایت شرمناک تصور کرتے تھے۔

(GUIDE TO MORALS, P. 130)

اور اسی بنا پر اہل کے مشہور مدبر (CAVOUR) نے کہا تھا کہ اگر ہم وہی کچھ اپنی ذات کے لئے کریں جو کچھ ہم نے مملکت کے لئے کیا ہے تو ہم کتنے بڑے شیطان کہلا سکیں۔ (انسان نے کیا سوچا؟ صفحہ ۲۲۵)

قائد اعظمؒ بھی اسی دور کے سیاستدان تھے اور ان کے فریقِ مقابل بھی اسی سیاست کی بساط بچھا ہوئے تھے۔ لیکن دیکھئے کہ ان کے اصولِ سیاست کیا تھے۔ انہوں نے مسٹر اصفہانی سے کہا: میرے عزیز! یاد رکھو۔ پبلک زندگی میں اخلاقی دیانت پرائیویٹ زندگی سے بھی زیادہ اہم ہے۔ (پرائیویٹ زندگی میں بددیانتی سے کسی ایک شخص کو نقصان پہنچتا ہے، لیکن) پبلک زندگی میں بددیانتی سے لاتعداد لوگ مجروح ہوتے ہیں اور اس سے ہزار ہا ایسے لوگ بے راہرو ہو جاتے ہیں، جن کا آپ پر اعتماد ہوتا ہے۔

مسٹر اصفہانی لکھتے ہیں کہ قائد اعظمؒ کہا کرتے تھے کہ جو لوگ میری دیانتداری کی تعریف کرتے ہیں وہ کسی طور پر بھی میری عزت افزائی نہیں کرتے۔ دیانتدار ہونا انسانیت کا تقاضا ہے، اور انسانی تقاضے کو پورا کرنے پر تعریف کیسی؟ بالفاظِ دیگر جو دیانتدار نہیں، وہ انسان ہی نہیں۔

(۱)

حکومت کے انتخاب سے کہیں زیادہ اہم ایک اور انتخابی مہم درپیش تھی۔ ۱۹۴۶ء میں مسلم لیگ وزارتیں قائم کرنے کا سوال درپیش تھا۔ ۳ مارچ ۱۹۴۶ء کو پنجاب میں خضر حیات خاں کی وزارت نے استعفیٰ دیا تو گورنر نے نواب ممدوٹ سے تشکیلِ وزارت کے لئے کہا۔ عدوی اعتبار سے یہ اسی صورت میں ممکن تھا کہ مسلم لیگ اپنے ساتھ کچھ غیر مسلم اراکین کو ملا کر وزارت قائم کرتی۔ قائد اعظمؒ کی خدمت میں یہ تجویز پیش کی گئی اور ان سے کہا گیا کہ مصلحت کا تقاضا یہ ہے کہ ہم اس وقت ایسا کر لیں اور جسب

آہستہ آہستہ مسلم لیگ طاقت بکڑ جائے تو پھر ان دوسرے ممبروں سے ٹیٹ لیا جائے۔ قائد اعظم اس پر سخت برا فروخت ہوئے اور تجویز پیش کرنے والے سے کہا کہ

آپ کان کھول کر سن لیجئے کہ میں اس قسم کی سیاسی چال بازیوں اور مصلحت انگیزیوں سے کبھی کام نہیں لینا چاہتا۔ میری سیاست ان سے بہت دور ہے۔ تم غیر مسلم ممبر کہتے ہو، میں تو غیر ملکی ممبروں کو بھی اپنے ساتھ شامل کر کے کاہینہ بنانے کی اجازت نہیں دے سکتا۔ یہ دو قومی نظریہ کے خلاف ہوگا اور یہی نظریہ مطالبہ پاکستان کی بنیاد ہے۔

اس پر ہر طرف سناٹا چھا گیا۔ نواب ممدوٹ نے وزارت متشکل کرنے سے انکار کر دیا اور گورنر نے پنجاب میں آرٹیکل ۹۳ نافذ کر دی۔ چند ہی مہینوں کے بعد پاکستان وجود میں آ گیا اور نواب ممدوٹ نے پہلی ملکی وزارت قائم کر لی۔ (ماہنامہ المعارف لاہور۔ مابت نومبر۔ دسمبر ۱۹۴۶ء۔ صفحہ ۶۔ حلقہ انگریزی۔ صفحہ ۳۷)۔

مسلم لیگ فنڈ

ابھی ابھی ہم نے دیکھا ہے کہ قائد اعظم نے فرمایا تھا کہ جو شخص دیا نثار نہیں وہ انسان ہی نہیں۔ دیا نثاری کے سب سے بڑی کسوٹی روپیہ ہے۔ ہماری بڑی بڑی انجمنوں، تنظیموں، جماعتوں اور معتبر شخصیتوں کی کشتی اسی چٹان سے ٹکرا کر پاش پاش ہو جاتی ہے۔ قائد اعظم کو اس ذمہ داری کا ایسا شدید احساس تھا کہ انہوں نے مسلم لیگ کے لئے فنڈ کی اپیل کی تو ہر روز سینکڑوں مئی آرڈروں پر خود دستخط کرتے تھے۔ آپ سوچئے کہ قائد اعظم جیسے معروف اور مخفیہ وزارت شخص کے لئے ہر روز اتنی تعداد میں مئی آرڈروں پر دستخط کرنا کس قدر دیرپہر تھا۔ لیکن وہ خوشی خوشی ایسا کرتے۔ وہ بار بار اپنی انگلیوں کو سہلاتے اور پھر دستخط کرنا شروع کر دیتے۔ جب ان سے کہا جاتا کہ یہ کام کوئی اور بھی کر سکتا ہے تو فرماتے کہ فنڈ کی اپیل میں نے کی ہے۔ لوگ میرے اعتماد پر پیسے جمعیتے ہیں۔ مجھے ایک ایک پیسے کا حساب

حالات وقت کی اشاعت مابت ۴ جنوری ۱۹۸۱ء میں ایک صاحب کا خط چھپا ہے جس میں انہوں نے لکھا ہے کہ ممدوٹ وزارت کا حلقہ اس طرح نہیں تھا جس طرح المعارف میں لکھا گیا ہے جیف جٹس (ریٹائرڈ) ٹیڈنیر صاحب، ۱۴ مارچ ۱۹۶۹ء میں پنجاب یونیورسٹی کے زیر اہتمام منعقد شدہ قائد اعظم سینیاد میں ایک مقالہ پڑھا تھا جس میں قائد اعظم کی اصول پرستی کی تائید میں یہ واقعہ درج کیا تھا۔ ان کا یہ مقالہ بعد میں المعارف میں شائع ہوا تھا۔ اب اس کا فیصلہ محترم جٹس ٹیڈنیر اور مرسلہ نگار ہی کر سکتے ہیں کہ کس کا بیان واقعہ کے مطابق ہے؟ مرسلہ نگار نے اپنے بیان کی تائید میں کوئی حوالہ نہیں دیا۔ جیسا کہ پروفیسر صاحب متدہار کہا ہے یہ ہماری بد قسمتی ہے کہ اس وقت تک نہ تو تحریک پاکستان کے متعلق کوئی مستند تاریخ مرتب ہوئی ہے اور نہ ہی قائد اعظم کی کوئی قابل اعتماد سوانح حیات۔ ان حالات میں واقعات کی جزئیات میں اختلاف ممکنات ہیں سے ہے۔ لیکن اصل سوال قائد اعظم کی اصول پرستی کا ہے جس کے متعلق کسی کو اختلاف نہیں ہو سکتا۔ (طلوع اسلام)

دینا ہوگا۔ اس لئے رسیدیں مجھے ہی دینی چاہئیں۔
آپ اس جواب کے آخری الفاظ پر غور فرمائیے۔ جن میں کہا گیا ہے کہ مجھے ایک ایک پیسے کا حساب دینا ہوگا۔ قائد اعظمؒ سے حساب مانگنے والا کون ہو سکتا تھا؟ اس لئے اس سے مطلب یہ تھا کہ مجھے ان کے پیسوں کا خدا کے ہاں حساب دینا ہوگا۔ اور یہی ہے دیانتدار ہونے کے لئے بنیادی راز۔ جس شخص کا یہ ایمان ہو کہ مجھے ایک ایک پائی کا خدا کے ہاں حساب دینا ہوگا، وہ بد دیانت ہو ہی نہیں سکتا۔ حضرت عمرؓ نے خلافت کا مطلب ہی یہ بتایا تھا کہ خدا پر چھے گا کہ کہاں سے لیا تھا اور کسے دیا تھا۔

اس سے بھی آگے بڑھئے۔ قائد اعظمؒ پاکستان کے گورنر جنرل کی حیثیت سے سرکاری مکان میں رہائش پذیر ہو گئے تو ان کی یہ روش تھی کہ جس کمرے میں روشنی کی ضرورت نہ ہوتی اس کمرے کا بلب خود بجھا دیتے۔ اور مختلف کمروں میں چلتے پھرتے تو بلب جلائے اور بجھانے کا عمل متواتر ساتھ ساتھ چلتا۔ وہ کہا کرتے کہ اسراف گناہ ہے۔ اور اگر وہ رویہ قوم کا ہے تو اس میں اسراف گناہ عظیم ہے۔

(اصفہائی ۱۲۵)

یہ تھا قائد اعظمؒ کا کردار! انہوں نے مسلم لیگ کنونشن (۱۹۴۶ء) کی افتتاحی تقریر میں اس سوال کے جواب میں کہ کیریئر کسے کہتے ہیں، فرمایا تھا:-
عزت نفس، دیانت، امانت۔ یقین محکم اور قومی مفاد کی خاطر، اپنے آپ کو محو کر دینے کے لئے ہر وقت آمادگی۔ ان امتیازات کی شدت احساس کو کیریئر کہا جاتا ہے۔
یہی تھا قائد اعظمؒ کا وہ کردار بلند جس کے اعتراف میں "دی گریٹ ڈیولڈ" کے مصنف ایچ وی ہڈسن نے لکھا تھا کہ

قائد اعظمؒ کے بڑے سے بڑے سیاسی حریف نے بھی کبھی ان کے خلاف، بد دیانتی، یا مفاد پرستی کا الزام عائد نہیں کیا تھا۔ انہیں کوئی شخص، کسی قیمت پر بھی خرید نہیں سکتا تھا۔ نہ ہی وہ مرغ باد نما تھے جو شہرت عطا کرنے والی ہواؤں کے ساتھ اپنا رخ کردار بدل لیتے یا وقتی مفادات کی خاطر اپنے سیاسی اصولوں میں تبدیلی کرتے۔ وہ اصولوں کی پابندی میں چٹان کی طرح سخت اور بلند ترین۔ عزت نفس و حمیت کے پیکر تھے۔

(تخلیق پاکستان - انگریزی - از جمیل الدین احمد - صفحہ ۲۶۶)

علامہ اقبالؒ کے یہ الفاظ ان پر ٹھیک ٹھیک صادق آتے ہیں۔

وہی ہے بندہ ٹھوڑا جس کی ہے کارناما زندہ کہ ضرب ہے جس کی تمام عیاری
زمانہ لے کے جسے آفتاب کرتا ہے انہی کی خاک میں پوشیدہ ہے وہ چکاری
اور اس سے ہماری نگاہ کا رخ، اقبالؒ جیسے حکیم الامت کی نظر انتخاب کی طرف پلٹتا ہے۔ مسٹر جناحؒ ہندی سیاست

کی بواغیچوں سے دل برداشتہ ہو کر، گوشہ نشین ہو چکے تھے، دوسری طرف ہندوستان میں، انگریز اور ہندو کی ملی بھگت ایسے منصوبے بنا رہی تھی جس سے اس ملک میں مسلمانوں کا جُداگانہ شخص تک باقی نہ رہے۔ علامہ اقبالؒ اپنی زندگی کے آخری دور میں پہنچ چکے تھے اور مسلمانوں کے مستقبل کے احساس غم و خون کے آئینہ روتے تھے۔ انہیں مسلمان لیڈروں میں کوئی ایسا نظر نہیں آتا تھا جو اس قوم کی کشتی کو ان طوفانوں سے بچا کر سلامتی کے ساحل کی طرف لے جائے۔ لیکن اقبالؒ کو دیدہ ویر تھا، اس لئے اس کی نگاہ، سطح سے نیچے اتر کر گہرائیوں تک جا پہنچی اور وہاں سے اسے وہ گہرا بادل مل گیا جس کی تلاش میں وہ سرگرداں پھر رہا تھا۔ انہوں نے ۲۱ جون ۱۹۳۷ء کو محمد علی جناحؒ کو ایک خط لکھا جس نے تاریخ کے دھارے کا رخ بدل دیا۔ میں سمجھتا ہوں کہ اگر حیات قائد اعظمؒ کے احوال و کوائف کے متعلق کوئی اور دستاویز باقی نہ بھی رہے تو صرف یہ ایک خط ان کی عظمت کردار اور بلند مقام کی تین شہادت قرار پانے کے لئے کافی قرار دیا جاسکتا ہے۔ اقبالؒ نے اپنے اس خط میں لکھا:-

میں جانتا ہوں کہ آپ بہت مصروف ہیں۔ لیکن مجھے امید ہے کہ میرا آپ کو بار بار لکھنا گراں نہیں گزرتا ہوگا (میر سے اس اصرار و تکرار کی وجہ یہ ہے کہ) میری نگاہوں میں اس وقت ہندوستان بھر میں آپ ہی وہ واحد مسلمان ہیں جس کے ساتھ ملت اسلامیہ کو اپنی یہ امیدیں وابستہ کرنے کا حق ہے کہ آپ اس طوفان میں جو یہاں آنے والا ہے، اس کی کشتی کو ثابت و سالم، یہ امن و عافیت، ساحل مراد تک لے جائیں گے۔

اس مکتوب گرامی سے جہاں ایک طرف قائد اعظمؒ کی عظمت کردار، نیز درختان کی طرح عالم تاب ہو جاتی ہے، دوسری طرف وہ حکیم الامتؒ کی دیدہ وری کی بھی تین شہادت بن جاتا ہے کہ انہوں نے کن حالات میں، کس شخص کو سب سے زیادہ قابل اعتماد سمجھا۔ اور آنے والے واقعات نے اسے کس قدر سچ کر دکھایا۔

مارچ ۱۹۴۰ء میں یزم اقبالؒ کے سالانہ اجلاس میں سر عبد القادر (مرحوم) نے علامہ اقبالؒ کے ایک خط کے کچھ حصے پڑھ کر سناٹے جو انہوں نے ایک دوست کے خط کے جواب میں بسترِ علالت سے ۱۹۳۵ء میں لکھے تھے۔ اس دوست نے علامہؒ کی صحت کی دعا کی تھی۔ علامہؒ نے انہیں لکھا تھا:-

میرا وقت پورا ہو چکا ہے اور میرا پیغامِ ملت تک مکمل صورت میں پہنچ چکا ہے۔ میرے لئے صحت کی دعا مانگنے کے بجائے آپ قائد اعظمؒ محمد علی جناحؒ اور کمال اتاترک کے لئے درازی عمر کی دعا کیجئے کہ انہیں اپنا مشن پورا کرنا ہے۔ (نوائے وقت ۹ مارچ ۱۹۴۷ء)

ادرا ب ٹیپ کا بند سینے۔ قائد اعظمؒ نے ۲۵ مارچ ۱۹۴۷ء کو پنجاب یونیورسٹی ہال میں یوم اقبالؒ کی صدارت کرتے ہوئے فرمایا تھا:-

اگر میں ہندوستان میں اسلامی حکومت کو قائم ہوتا دیکھنے کے لئے زندہ رہا اور اس وقت مجھ سے کہا گیا کہ ایک طرف اس اسلامی حکومت کے رئیس اعلیٰ کا عہدہ ہے اور دوسری طرف اقبالؒ کی تصنیفات ہیں، تم دونوں میں سے ایک چیز چن سکتے ہو، تو میں اقبالؒ کی

تصانیف کو ترجیح دیں گے۔ (ذکر انبآلؑ عبدالحمید ساکت - صفحہ ۲۲۶)

عام لیڈروں کی سب سے بڑی خواہش سستی شہرت حاصل کرنا ہوتی ہے۔ اس کے لئے وہ کون کون سے پاڑے پلٹتے اور کس کس قسم کے حربے استعمال کرتے ہیں، اس کے لئے کسی وضاحت کی ضرورت نہیں، یہ ہم سب کا روزمرہ کا مشاہدہ ہے۔ لیکن قائد اعظمؒ تو کسی بھی مٹی کے بنے ہوئے تھے۔ انہیں اپنی ذات پر کس قدر اعتماد تھا اور سستی شہرت حاصل کرنے سے کس قدر نفرت، اس کے لئے میں صرف ایک واقعہ کا تذکرہ کافی سمجھتا ہوں، جو ہے تو معمولی سا، لیکن اس میں حقیقت بہت بڑی پنہاں ہے۔ مشر جناحؒ اسمبلی سیشن کے سلسلہ میں گرمیوں میں اکثر شملہ تشریف لایا کرتے تھے، لیکن جب قائد اعظمؒ کی حیثیت سے پہل بار شملہ آئے تو مسلمانان شملہ نے ان کے لئے تاریخی جلوس نکالنے کا فیصلہ اور انتہام کیا۔ ریلوے سٹیشن سے وہ ایک کھلے رکشا میں سوار ہوئے کہ وہاں اسی سواری کی اجازت تھی، اور مال روڈ سے آگے بڑھے۔ مال روڈ پر تو سرکاری دفاتر تھے لیکن آگے جا کر ایک راستہ لوئر بازار کی طرف اترتا تھا جہاں عوام کی آبادی تھی اور وہ ان کے انتظار میں چشم براه تھے۔ قائد اعظمؒ انگریزی لباس میں ملبوس تھے جو ان کا اس زمانے کا معمول تھا۔ اور ان کا سفید رنگ کا ٹرا سا "ٹوپ" ان کے زانوں پر دھرا تھا۔ اس زمانے میں، انگریز دشمنی کی بنا پر، انگریزی ٹوپی کو بڑی نفرت سے دیکھا جاتا تھا۔ اس مقام پر بعض دوستوں کے دل میں یہ خیال اُبھرا کہ لوئر بازار کے مسلمان اپنے مٹی راہ ناکو پہلی بار دیکھیں گے۔ وہ متوقع ہوں گے کہ یہ راہ ناکو "اسلامی لباس" میں ملبوس ہوگا۔ اسلامی لباس سے اس زمانے میں مراد شیر وانی، شلوار یا پاجامہ اور ترکی ٹوپی تھی۔ وہ جب انہیں اس لباس میں دیکھیں گے تو ان پر کچھ اچھا اثر نہیں ہوگا۔ لیکن اس وقت اس سلسلہ میں جو کیا سکتا تھا۔ بعض احباب نے کہا کہ اور کچھ نہیں تو جناحؒ صاحب سے کہا جائے کہ وہ کم از کم اپنے "ٹوپ" کو نیچے رکھ لیں تاکہ وہ نمایاں طور پر دکھائی نہ دے۔ اس جرأت مندانہ اقدام کے لئے قرعہ قاتل مجھ دیوانے پر پڑا کیونکہ وہ جانتے تھے کہ مجھے قائد اعظمؒ سے شرف نیاز حاصل تھا۔ وقت کی کمی، اور جذبات کی شدت کی وجہ سے میں بھی اس اقدام کی نزاکت پر غور نہ کیا اور آگے بڑھ کر قائد اعظمؒ کے کان میں یہ بات کہی۔ انہوں نے اسے سنا، اور اگرچہ میں نے محسوس کیا کہ انہیں یہ مشورہ خوش نہیں آیا، انہوں نے اپنے مخصوص مشفقانہ انداز سے، میرے کان میں جو کچھ کہا اس کا ملخص یہ تھا کہ "کیا تم لوگ مجھے مہاتما گاندھی بنا دینا چاہتے ہو۔ جناحؒ ان سعلی حربوں سے پاؤں نہیں بننا چاہتا۔ اگر اس میں خلوص اور خدمت کی جاذبیت ہوگی تو یہ خود بخود مقبول نام ہو جائے گا۔ اگر یہ نہیں ہوگا تو اس طرح حاصل کی ہوئی ہرلعریزی بڑی ناپائدار ہوگی۔ ویسے ممکن تھا کہ میں اس ٹوپی کو نیچے رکھ دیتا۔ لیکن اب ایسا کرنا منافقت ہوگی جس کی کم از کم مجھ سے توقع نہ رکھو۔" یہ کہا اور اس ٹوپ کو زانوں سے اٹھا کر زینہ سر کر لیا۔ اور اسی ہیئت سے جلوس کے راستوں سے گزرے۔

اب "مہاتما" کی زندگی کی بھی ایک جھلک دیکھتے ہیں جس کی طرف قائد اعظمؒ نے اشارہ کیا تھا۔ جیسا کہ آپ کو معلوم

ہو گا وہ ایک دھوئی پینے، تھوڑا کلاس میں سفر کرتے اور دہلی میں بھنگی کا لونی میں قیام پذیر ہوتے تھے تاکہ وہ لوگوں کے فیڈرین سکیں۔ دسمبر ۱۹۷۷ء میں لارڈ ماؤنٹ بیٹن کا ایک انٹرویو اخبارات میں شائع ہوا تھا، جس میں اس نے تقسیم ہند کے سلسلہ میں اپنے مشاہدات اور واقعات کا ذکر کیا تھا۔ اس ضمن میں اس نے کہا تھا کہ اس نے ایک دن مسز سروجنی نیڈو سے کہا کہ

میں نہیں سمجھ سکا کہ آپ لوگ مہاتما گاندھی کو تھوڑا کلاس میں سفر کرنے اور بھنگیوں کی بستی میں اچھوتوں کے ساتھ رہنے کی اہانت دے کر اپنی اس قدر قیمتی متاع کے لئے ایسا خطرہ کس طرح مول لیتے ہیں؟

اس کے جواب میں مسز نیڈو نے کہا کہ ہم ان کے لئے ریل کے ڈبے کا انتخاب کرتے ہیں۔ اسے اچھی طرح صاف کراتے ہیں۔ پھر ہم ان لوگوں کا انتخاب کرتے ہیں، جنہیں ان کے ساتھ سفر کرنا ہوتا ہے اور انہیں اچھوتوں کے سے کپڑے پہنا دیتے ہیں۔ دہلی میں ہم بھنگیوں کی بستی کی صفائی کا خاص طور پر اہتمام کرتے ہیں اور جن لوگوں کو ان کے ساتھ رکھنا مقصود ہوتا ہے، انہیں بھی بھنگیوں جیسے کپڑے پہنا دیتے ہیں۔ اس "بوڑھے" کو اس طرح مفلسی اور غریبی کی حالت میں دکھانے کے لئے کانگریس کو جو کھیل کھیلنا پڑتا ہے، وہ بہت مہنگا پڑتا ہے۔

بہر حال، یہ تھا قائد اعظمؒ کا حسن کردار جس سے متاثر ہو کر لارڈ ماؤنٹ بیٹن جیسے کینہ پرور دشمن کو بھی اعتراف کرنا پڑا کہ

جناح کی شخصیت بھی بڑی نمایاں اور ممتاز تھی۔ چٹان کی طرح اپنے مقام پر محکم اور سخت۔ اور اس کے ساتھ انتہائی درجہ کا ٹفنڈ سے دل و دماغ کا انسان۔ یہ ممکن ہی نہیں تھا کہ تم اس کے سینے کی گہرائیوں میں اثر مسکو۔ نہایت ذہین و فطین۔ وہ میرے دلائل کو نہایت آسانی سے سمجھ جاتا لیکن اس کے بعد ایسا محسوس ہوتا جیسے اس نے اپنے اور میرے درمیان کوئی پردہ لٹکا دیا ہو۔ وہ تمام دلائل کو ایک طرف رکھ دیتا اور میں ان کے جواب کے لئے اس کے دماغ میں ذرا سا سخرہ پیدا کرنے میں بھی ناکام رہتا۔ میں اسے اس کے مقام سے ذرا سا بھی سرکا نہ سکتا۔

اس نے (بی۔ بی۔ سی) کے ایک انٹرویو میں کہا تھا کہ مسٹر جناحؒ پاکستان کو ایک مسلم سٹیٹ کی شکل میں متشکل کرنے کے لئے دیوانہ تھا۔ (پاکستان ٹائمز ۱۲ نومبر ۱۹۸۰ء)۔

انگریز کے خلاف

جن لوگوں کے دل میں تھرکب پاکستان کے خلاف حبشہ باطن اور قائد اعظمؒ کے خلاف، آتش اشتہام شعلہ زان ہے وہ ان کی ذات پر، منجملہ دیگر خرافات، یہ الزام بھی لگایا کرتے ہیں کہ تھرکب تقسیم ہند، انگریزوں کی سکیم تھی اور قائد اعظمؒ ان کا آلہ کار تھا۔ یہاں سلسلہ میں دو ایک ایسی شہادت پیش کرنا چاہتا ہوں جن سے

واضح ہوگا کہ تحریک پاکستان کے دوران قائد اعظم نے ہندوؤں کے ساتھ انگریزوں کو بھی کس طرح تیار، اور کس طرح ہر موقع پر ان کے خلاف ڈٹ کر کھڑے ہو گئے، جب انہوں نے ۱۹۴۷ء میں دیکھا کہ انگریز ہندوؤں کی ہندوستان چھوڑنے کی جارحانہ کارروائیوں سے مرعوب ہو کر، ان کی طرف جھکتا جا رہا ہے تو انہوں نے اپنی ایک تقریر میں برملا کہا کہ

اگر ہندو اور انگریز نے کوئی ایسا سمجھوتہ کر لیا تو خیر ملکی سنگینیوں کی پرواہ نہ کرتے ہوئے جن کے سائے میں کانگریسی راج رچایا جا رہا ہوگا، ہم ملک کے سارے نظام میں زلزلہ ڈال دیں گے اور اسے مفلوج اور معطل بنا کر رکھ دیں گے۔ اسے تسلیم کرنا ہمارے لئے انتہائی اندوہناک اور سنگین نتائج کا موجب ہوگا۔ اس ظالمانہ اقدام سے برصغیر کے مسلمانوں کا مستقبل تیرہ و تار ہو جائے گا اور ان کی آزادی پر خطِ تنسیخ کھینچ جائے گا۔

اس سے پہلے ایک مرتبہ جب مسٹر گاندھی نے بھی قائد اعظم کے خلاف یہ الزام عائد کر دیا کہ مسلمانوں کے حقوق کے تحفظ کے لئے جناح صاحب کی امیدیں دولتِ برطانیہ سے وابستہ ہیں۔ کوئی چیز جو کانگریس کرے اور دے، انہیں مطمئن نہیں کر سکتی۔ تو انہوں نے کھٹ سے جواب دیا کہ

یہ قطعی افترا اور فحشاناتِ ہند کی توہین ہے جس کا مسٹر گاندھی جیسے مرتبہ کی شخصیت کو مرتکب نہیں ہونا چاہیے تھا۔ میں مسٹر گاندھی کو یقین دلانا چاہتا ہوں کہ مسلمانانِ ہند اپنی اور صرف اپنی طاقت پر بھروسہ کئے ہوئے ہیں۔ ہم نے اپنے حقوق اور مفادات کے تحفظ کے لئے کانگریس اور برطانیہ دونوں کے خلاف آخری خندق تک لڑنے کا عزم کر رکھا ہے۔ اور کسی دوسرے پر تکیہ نہیں کرنا چاہیے۔

قائد اعظم تو یہ کہہ رہے تھے، اور مسٹر گاندھی جو قائد اعظم کے خلاف اس قسم کے الزامات تراش رہے تھے، ان کی اپنی حالت یہ تھی کہ انہوں نے ۲۲ اکتوبر ۱۹۴۷ء کے جریدہ اسٹیشن میں برطانوی سامراج کے عملِ حالہ قائم رکھے جانے کی تائید میں لکھا تھا کہ

مقتدری دیر کے لئے خور کیجئے کہ اگر انگریز اپنا ملک کو فالی کر دیں تو کیا ظہورِ بڑیر ہوگا؟ اگر ملک میں حکومت کرنے کے لئے کوئی بیرونی حکومت موجود نہ ہو تو اس بات سے انکار کرنا مشکل ہے کہ پنجابی خواہ وہ مسلمان ہوں یا سکھ، ہندوستان کو اپنی جولاں نگاہ بنا لیں گے۔ ہم نے ملک میں جمہوریت کا جو ڈھونگ بچا رکھا ہے تو وہ صرف انگریز کی سنگینیوں کی امداد پر منحصر ہے۔ پس اگر کسی کو یہ مزہ دیت ہے کہ کسی طاقتور عنصر کی دستِ بُرد سے ملک کو بچانے کے لئے انگریز میاں موجود ہیں تو وہ کانگریسی ہندو اور وہ دیگر لوگ ہیں جن کی نائندگی کا کانگریس کو دعویٰ ہے۔

مسٹر گاندھی کو انگریزوں کے ہندوستان سے چلے جانے کا غم یوں ستا رہا تھا۔ اس کے برعکس قائد اعظم

لندن ٹائمز کے ایک مقالہ کا جواب دیتے ہوئے حکومت برطانیہ پر واضح کر رہے تھے کہ میں بلا خوف تردید یہ کہنے کی جرأت کرتا ہوں کہ مسلم لیگ، ملت اسلامیہ کی نمائندگی اس سے زیادہ صحیح معنوں میں اور مؤثر طریق پر کر رہی ہے جس طرح کہ ملک معظم کی موجودہ حکومت برطانوی قوم کی کر رہی ہے۔ اگر اخبار ٹائمز کا یہ خیال ہے کہ حکومت برطانیہ کے سامنے ہیں مسلمانوں کی رضامندی اور منظوری کے بغیر کوئی فیصلہ ان کے سر منڈھا جاسکتا ہے تو وہ شدید غلط فہمی میں مبتلا ہے۔ مسلمان قطعاً اس کے لئے تیار نہیں کہ اپنی تقدیر اور مستقبل کو کسی دوسرے کے ہاتھ میں چھوڑ دیں۔ یہ آخری فیصلہ خود مسلمان ہی کر سکتے ہیں کہ کیا کچھ ان کے لئے بہتر ہے یا نہیں وہ تمام عناصر جو ہندوستان کے مستقبل کی تشکیل میں حصہ دار ہیں، ان سب پر لازم ہے کہ مسلمانوں کو ایک معزز اور فائدہ دار قوم متصور کریں۔

۱۹۴۷ء کے شروع میں کچھ ایسا محسوس ہوا کہ ہندو اور انگریز ہندوستان کے مستقبل کے متعلق مسلمانوں کے علی الرغم کوئی سکیم تیار کر رہے ہیں۔ اس پر قائد اعظمؒ نے راجکوٹ سے بیان شائع کیا جس میں انتہائی پر جلال انداز میں کہا کہ

میں انتباہ کئے دیتا ہوں اور مجھے امید ہے کہ وائسرائے اور حکومت برطانیہ پورے طور پر اس حقیقت کو سمجھ لیں گے کہ ماضی کی صورت حال کا اعادہ کیا گیا یا ان ضمانتوں کو پورا نہ کیا گیا جو دی جا چکی ہیں یا ان کا احترام ملحوظ نہ رکھا گیا تو ہندوستان میں نہایت ہی خطرناک صورت حال پیدا ہو جائے گی۔ مسلم ہندوستان ان تمام ذرائع سے جو اس کے اختیار میں ہیں، ایسی صورت حال کا مقابلہ کرے گا اور کسی قربانی سے دریغ نہیں کرے گا۔

اسی طرح انہوں نے انگلستان کے اخبار ڈیلی ہٹیل کے نمائندہ کو ایک بیان دیا جس میں واشگاف الفاظ میں کہا کہ

مجھے بتا دینا چاہیے کہ اب ایک بات یقینی ہے اور وہ یہ کہ اسلامی ہندوستان اپنے مستقبل یا اس ملک کے دستور کی تشکیل میں اپنے حقوق کو مٹا کر گاندھی کے مفروضہ ٹریبونل یا کسی اور طریقہ کے ادارے کے رحم و کرم پر نہیں چھوڑے گا۔ نہ اسلامیان ہند اس پر تیار ہیں کہ حکومت برطانیہ کے آخری فیصلہ کو قبول کر لیں۔ ہمارے لئے کیا کچھ بہترین ثابت ہو سکے گا، اس کا قطعی اور آخری فیصلہ خود اسلامیان ہند کی منشا پر موقوف ہے، اور وہی اس کے آخری حج ہوں گے۔

ماؤنٹ بیٹن کا اعتراف

اس موضوع پر میں بکثرت دیگر شہادات بھی پیش کر سکتا تھا، لیکن قلت گنمائش اس کی مانع ہے۔ میرا خیال ہے کہ اس سے حبشہ باطن کی طرف سے عائد کردہ اس الزام کی تردید ہو گئی ہوگی کہ تقسیم ہند کی سکیم برطانیہ کی تخلیق تھی، اور قائد اعظمؒ اس کے آئندہ کارین کر کٹھ پتلی کا رول ادا کر رہے تھے۔ لیکن ان شہادات میں اگر کسی

اضافہ کی ضرورت ہے تو میں اسے بھی پیش کئے دیتا ہوں۔ تقسیم ہند، لارڈ مائونٹ بیٹن کے ہاتھوں عمل میں آئی تھی، جسے ۱۹۴۷ء کے اواخر میں بی۔ بی۔ لندن سے اس کا ایک انٹرویو براد کاسٹ ہوا تھا۔ اس میں اس سے سوال کیا گیا کہ

کیا اس وقت، ہندوستان کو متحد رکھنے کا کوئی امکان تھا؟
لارڈ مائونٹ بیٹن نے اس سوال کا جواب ان الفاظ میں دیا:-

میں ہندوستان گیا ہی اس مقصد کے لئے تھا کہ اُسے کسی طرح متحد رکھ سکوں۔ ہم صدیوں کے بعد اس ملک کو چھوڑ رہے تھے، تو چاہتے تھے کہ اُسے ایک متحد ملک کی شکل میں چھوڑ کر جائیں۔ اگر ایسا ہو سکتا تو یہ ایک عظیم کارنامہ ہوتا۔ اس کا ٹکڑے ٹکڑے ہو جانا ایک الم انگیز حادثہ تھا جس سے ہندوستان کی قوت پارہ پارہ ہو جاتی۔ لہذا میں نے اس مقصد کے لئے انتہائی کوشش کی۔ لیکن اس کی راہ میں ایک ایسا شخص حائل تھا جو پہاڑ کی طرح رکاوٹ بنے کھڑا تھا۔ اور وہ تھا مسٹر محمد علی جناح۔ صدر مسلم لیگ۔ جو شروع ہی سے "نہ کہتا چلا گیا اور اس کے اس ارادہ کو بدلنے کے لئے میری ہر کوشش ناکام رہ گئی۔ مجھے بالآخر اس کے سامنے جھکنا پڑا۔

میں سمجھتا ہوں کہ اس باب میں، اس سے زیادہ کچھ اور کہنے کی ضرورت نہیں۔

(۱)

تاثرِ اعظم کی سیاست کا یہ انتہائی باکمال کارنامہ ہے کہ انہوں نے یہ چوکھی ٹرائی اس انداز سے لڑی کہ نہ کوئی ہنگامہ کھڑا کیا، نہ جلال و گھبراؤ کے فسادات برپا کئے۔ نہ شور و شین اٹھائیں، نہ اینٹ پیٹر برسائے۔ صرف اپنے تدبیر، فراست اور عظمتِ کردار سے یہ مہذب جنگ اس طرح ہجیت کی کہ تاریخ اس پر آج تک انگشت بدندان ہے۔ اس کے یہ معنی نہیں کہ اس معرکہ آرائی میں ان کے سامنے کوئی خطرہ نہیں تھے۔ تحریک کے دوران تو انہوں نے ان خطرات کا ذکر کرنا مناسب نہ سمجھا، البتہ تشکیلِ پاکستان کے بعد ۱۹۴۷ء میں کراچی کلب میں انہوں نے اپنی محترمہ بہن، مس فاطمہ جناح (مرحومہ) کی جانفشانیوں کا تذکرہ کرتے ہوئے کہا کہ

جس دنوں مجھے برطانوی حکومت کے ہاتھوں کسی وقت بھی گرفتاری کی توقع تھی تو ان دنوں میری بہن فاطمہ ہی تھی جو میری ہمت بندھاتی تھی۔ جب حالات کے طوفان مجھے گھیر لیتے، تو میری بہن ہی تھی جو میری حوصلہ افزائی کرتی تھی۔ تشکرات، پریشانیوں اور سخت محنت کے زمانے میں جب میں گھر آتا تھا تو میری بہن روشنی اور امید کی تیز شعاع کی صورت میں میرا خیر مقدم کرتی تھی۔ اگر میری بہن نہ ہوتی تو میرے تشکرات کہیں زیادہ ہوتے، میری صحت کہیں زیادہ خراب ہوتی۔ اس نے لاہور وائی سے کام نہیں لیا۔ بھی شکایت نہیں کی۔ میں آج ایسے واقعات کا انکشاف کرتا ہوں جو غالباً آپ نہیں جانتے۔ ایک وقت ایسا بھی آیا تھا کہ ہمیں ایک عظیم انقلاب کا سامنا تھا۔

ہم گولیوں کی بوچھاڑ میں حتیٰ کہ موت تک کے مقابلہ کے لئے آمادہ اور تیار تھے۔ میری بہن نے ایک لفظ بھی زبان سے نہیں نکالا، میرے شانہ بشانہ رہی۔ میری انتہائی معتد رہی اور مجھے سنبھالنے رکھا۔ (فاطمہ جناح)۔ میرا بھائی "جوالمہ ماہنامہ فکر و نظر" اگست ۱۹۷۶ء - ۱۲) جب ۱۹۷۶ء میں قائد اعظم نے راست اقدام کا فیصلہ کیا تو اس پر تبصرہ کرتے ہوئے بی بی کے مشہور کانگریسی ہیفتہ وار اخبار بلٹرنے لکھا تھا کہ

مسلم لیگ کے بدترین دشمن بھی مسٹر جناح کی لیڈرشپ (قیادت) کو رشک کی نگاہوں سے دیکھنے پر مجبور ہوں گے۔ لیگ نے پچھلے مہینے جو عظیم انقلابی فیصلہ کیا ہے اس سے ہمارے دلوں میں جیسے ساختہ یہ آرزو ابھرتی ہے کہ کاش! انڈین نیشنل کانگریس میں، جناح جیسے مسلم الذہن تدبیر کار ماہر کوئی ایک لیڈر ہوتا۔ اس میں کوئی شبہ نہیں کہ مسٹر جناح کے اس فیصلے نے، انگریز اور کانگریس دونوں کو بوجھلا کر رکھ دیا ہے۔ اور اس عامیانہ الزام کی دھجیاں بکھیر دی ہیں کہ مسلم لیگ، برطانوی استعمار کی پروردہ جماعت ہے۔

(اصفہانی - ۱۸۸)

قائد اعظم نے ۱۹۴۸ء میں اس راز کو منکشف کیا تھا کہ تحریک پاکستان کے دوران ایسے وقت بھی آئے تھے جب ہر آن ان کی گفٹاری کا امکان تھا۔ اس راز کو انہوں نے اپنی بہن، محترمہ فاطمہ جناح (مرحومہ) کی جاں نثارانہ خدمات کا ذکر کرتے ہوئے افشا کیا۔ لیکن اس قدر جاں نثار اور رفاقت شعار بہن کو بھی انہوں نے، کوئی عمدہ دینا تو ایک طرف، مسلم لیگ میں بھی کوئی منصب تفویض کرنا پسند نہ کیا کہ اس میں اقربا فوازی کا شائبہ ہوتا جس نے ہماری حیات ملی کو تباہ کر کے رکھ دیا ہے۔ اقربا فوازی کا ایک موقع ان کے سامنے آیا جسے ان کی دوسری ہم شیر، محترمہ شیریں بائی نے ان الفاظ میں بیان کیا ہے۔

جب مرحوم چندریگر نے قائد اعظم کے لائق بھائی، اکبر پیر بھائی کو مقامی مسلم لیگ کی کسی فیل کیٹی کا چیئرمین بنانے کی تجویز قائد اعظم کو پیش کی تو انہوں نے اسے یہ کہہ کر مسترد کر دیا کہ اکبر کی سب سے بڑی نااہلیت یہ ہے کہ وہ میرا رشتہ دار ہے۔

(جنگ کراچی - ۹ جولائی ۱۹۷۲ء - جوالمہ ماہنامہ فکر و نظر - اگست ۱۹۷۶ء)

اس سے آپ قائد اعظم کے حسن کردار ہی کا نہیں، دور نگہی اور مال اندیشی کا بھی اندازہ لگائیے۔ اس کے ساتھ یہ بھی دیکھئے کہ اس مرد جلیل نے یہ ساری لڑائی کس ساز و سامان کے ساتھ لڑی تھی۔ انہوں نے اپنی ایک تقریر میں پہلے ان مشکلات کا ذکر کیا جو حصول پاکستان کی راہ میں درپیش تھیں اور کہا کہ "اگرچہ میں نے یہ بات صاف اور واضح گاف الفاظ میں بیان کر دی ہے، لیکن میں شکست تسلیم کرنے کا بھی قائل نہیں مجھے اپنی قوم پر بھروسہ ہے" اس کے بعد انہوں نے کہا۔

اندنگ زیب دود (نئی دہلی) پر میری سچی تیام گاہ کو شاید رشک کی نگاہوں سے دیکھا جائے مگر

یہ تو دیکھئے کہ ہمارا سیکریٹریٹ کہاں ہے اور فوج کہاں! میرا سلجہ خانہ اس قدر ہے۔ ایک اناچی کیس (جسے انہوں نے جلسہ میں نمایاں کر کے دکھایا تھا) ایک ٹائپ رائٹر اور ایک پرسنل اسٹنٹ (پس یہ ہے ہمارا ساز و براق اور اسلحہ اور فوج)۔
(عربک کالج۔ دہلی ۱۹۴۲ء۔ بحوالہ طلوع اسلام۔ اکتوبر ۱۹۷۸ء)

سچ کہا تھا اقبالؒ نے

ننگہ بلند، سخن دل نواز، جاں پر سوز یہی ہے رحمتِ سفر میر کا رواں کسے لئے
اس ساز و سامان کے ساتھ لڑنے والا قائد، کبھی لڑائی نہیں ہارتا۔ قائدِ اعظمؒ کے اپنے الفاظ میں۔
اخلاقِ قوت، جرأت، محنت اور استقلال وہ چار ستون ہیں جن پر انسانی زندگی کی پوری عمارت تعمیر کی جاسکتی ہے۔ میں کبھی ناکامی کے لفظ سے آشنا نہیں ہوا۔
لیکن ان چار میں ایک اور جزہ کو بھی شامل کرنا چاہیئے اور وہ ہے خونِ جگر جس کے بغیر اقبالؒ کے الفاظ میں ہر نقشِ ناتمام رہ جاتا ہے۔ شعرِ اقبالؒ میں تو خونِ جگر اس کے الفاظِ استعارہ کے بطور استعمال ہوئے ہیں، لیکن قائدِ اعظمؒ نے سچ جج اپنے خونِ جگر سے اس نقش کی تکمیل کی تھی۔

قائدِ اعظمؒ کی صحت

یہ داستانِ غیرت آموز بھی ہے اور دل سوز بھی جسے میں با چشمِ غم بیان کر سکوں گا۔ آپ بھی دل تھا
کر سینے۔ قائدِ اعظمؒ کی صحت ایک عرصہ سے خراب چلی آ رہی تھی۔ محترمہ مس خاتمہ جناح (مرحومہ) کا بیان ہے کہ

ہم ۱۹۴۲ء میں بمبئی سے دہلی اسپتال کے اجلاس میں شرکت کے لئے روانہ ہوئے۔ کچھ دنوں سے قائدِ اعظمؒ کو بیمار کی شکایت تھی۔ قائدِ اعظمؒ نے کھانا کھایا اور بستر پر لیٹ گئے۔ اچانک انہوں نے ادھی ادھی آہیں بھرنا شروع کر دی جیسا کہ کسی آدمی کو گرم لودہ کی سلامتی سے چھو ا جائے۔ میں اسی لمحے ان کے پاس پہنچی اور تکلیف کی وجہ دریافت کی اور قائدِ اعظمؒ نے ہاتھ کے اشارے سے درد زدہ جگہ کی نشان دہی کی۔ درد کی شدت سے ان کی قوتِ طفرہ جواب دے چکی تھی۔ میں نے درد زدہ جگہ کو ہاتھ لگایا تو نا امید ہو کر اگلے سٹیشن کے آنے کا انتظار کرنے لگی تاکہ گرم پانی کی بوتل کا انتظام کروایا جائے۔ اگلے چند لمحوں میں گاڑی ٹکنے کی آواز آئی تو میں نے گاڑی کو بلوایا اور گرم پانی کی بوتل لانے کو کہا۔ نپکن میں لپیٹ کر بوتل کو ماؤف جگہ پر رکھا جس سے درد میں کچھ کمی محسوس ہوئی۔
(میرا بھائی۔ ص ۳)

اسی طرح مرحومہ نے ایک اور واقعہ کا ذکر کیا ہے۔ انہوں نے لکھا ہے۔

۱۹۴۲ء میں ہم بمبئی سے مدراس روانہ ہوئے جہاں قائدِ اعظمؒ نے آل انڈیا مسلم لیگ کے اجلاس

تاقابل خرید

اس مرد مجاہد نے، اس "حادثہ" کو سر بھر رکھنے کے لئے، اپنے خون جگر کا آخری قطرہ تک نچوڑ کر رکھ دیا۔ اس کا یہ خون جگر رنگ لایا۔ اس نے جان دے کر اس عظیم مملکت کو حاصل کر لیا اور بلا مزد و معاوضہ سہما اہلوں کو اس کا وارث بنا کر خاموشی سے دُنیا سے چلا گیا۔ ان کی وفات پر، دُنیا بھر کے عظیم مشاہیر نے (جن میں دوست اور دشمن سب شامل تھے) انتہائی احترام و تکریم کے ساتھ ان کی بارگاہ میں خراج تحسین پیش کیا۔ اگرچہ ان کے لئے عقیدت کی ایک ایک پتی اپنی جگہ منفرد اہمیت کی حامل ہے، لیکن میں سمجھتا ہوں کہ مسٹر سر جینی نیڈو نے (قائد اعظم کی زندگی میں) ان کے متعلق جو کچھ کہا تھا، وہ ان کی عظمتِ کردار کی سب سے زیادہ درخشندہ دلیل ہے۔ اس نے کہا تھا کہ

میں بڑی مدت سے مسٹر جناح کو جانتی ہوں۔ ان کے بارے میں خواہ کوئی رائے بھی قائم کی جائے، لیکن میں یہ پورے وثوق کے ساتھ کہہ سکتی ہوں کہ انہیں کسی قیمت پر بھی خریدا نہیں جاسکتا۔

۱۹۳۵ء کے گورنمنٹ آف انڈیا ایکٹ کے تحت، ہندوستان کو ڈیٹریشن بنانے کی سکیم پیش کی گئی تو قائد اعظم نے اس کی سختی سے مخالفت کی۔ انگریز کی انتہائی خواہش تھی کہ وہ سکیم پروان چڑھ جائے۔ قائد اعظم کو ہمہ نوا بنانے (بلکہ یوں کہیے کہ خریدنے کے لئے) برطانیہ کے وزیر اعظم لارڈ رمزے میکڈانلڈ نے انہیں ذاتی ملاقات میں کہا کہ

اگر سنہا ایک صوبے کا گورنر بن سکتا ہے تو کوئی اور بھی بن سکتا ہے۔ اگر سنہا لارڈ کا خطاب حاصل کر سکتا ہے تو کوئی اور بھی حاصل کر سکتا ہے۔

اس لئے سمجھا کہ صوبے کا گورنری یا لارڈ کا خطاب اپنی بیش بہا قیمت ہے جس کے عوض کسی ہندوستانی کو بھی آسانی سے خریدا جاسکتا ہے۔ لیکن آپ کو معلوم ہے کہ اس کے جواب میں قائد اعظم نے کیا کہا۔ انہوں نے ایک لفظ بھی نہ کہا اور خاموشی سے وزیر اعظم کے کمرے سے باہر نکلنے لگے۔ اس پر رمزے میکڈانلڈ بے حد متعجب ہوا اور قائد اعظم سے الوداعی الفاظ کہنے کے ساتھ، یہ پوچھ ہی لیا کہ آپ کا ایسا رد عمل کیوں ہے؟ قائد اعظم نے اس کے جواب میں انتہائی مناسبت سے کہا کہ

اب میں آپ سے آئندہ کبھی نہیں ملوں گا۔ کیونکہ اب مجھے بکاؤ مال سمجھتے ہیں۔

(بحوالہ چٹان - ۶/۱۶)

آئین جوں مرداں حق گوئی دے لے باکی اللہ کے شیروں کو آتی نہیں دوباہی

یہ تو ایک صوبے کا گورنری کی پیش کش تھی۔ اس کے بعد ایک ایسا وقت آیا جب انہیں پورے ہندوستان کی حکومت کی پیش کش کی گئی۔ سنہ ۱۹۴۷ء کی قراردادِ پاکستان کے بعد تقسیم ہند کی سکیم کی مخالفت کرتے ہوئے کانگریس کے بزرگ ترین لیڈر، مسٹر راج گوپال اچاریہ نے کہا کہ اگر ملکِ معظم کی حکومت ایک نیشنل گورنمنٹ کی تشکیل پر آمادہ ہو تو میں کانگریسی رفقاء کو اس پر

راضی کرنے کی کوشش کروں گا کہ مسلم لیگ اپنا وزیراعظم نامزد کر دے اور اسے قومی حکومت متشکل کرنے کا موقع دے۔ میں نے شروع ہی میں مسٹر جناحؒ کو یہ پیش کش اس لئے نہیں کی تھی کہ وہ اسے بجا طور پر اپنی ہتک خیال کرتے ہوئے یہ دندان شکن جواب دے سکتے تھے بلکہ میں ملازمتوں کے پیچھے نہیں پڑا ہوا۔ (طلوع اسلام - جون ۱۹۷۶ء)

قائد اعظمؒ نے اسمبلی کی تقریر میں اس کا جواب یوں دیا:-

اگر مسٹر ایئر سے (یعنی نمائندہ حکومت برطانیہ) اس تجویز کو منظور کر لیتے اور اس کے بعد مجھے یہ پیش کش کی ہوتی تو کیا یہ اس وقت بھی میری طرف سے اس کا وہی دندان شکن جواب نہیں ہو سکتا تھا کہ مسٹر ایئر سے اور راج گوپال اچاریہ دونوں میری ہتک کر رہے ہیں۔ میں ملازمتوں کے پیچھے نہیں پڑا ہوا ہوں اور اس تقریر کے آخر میں، یہ غلط فہمی انگیز اعلان کیا کہ

ہم نے آخری اور حتمی فیصلہ کر لیا ہے کہ پاکستان ہمارا واحد نصب العین ہے۔ ہم اس کی خاطر مسلسل جدوجہد کریں گے اور اپنی جانیں تک قربان کر دیں گے۔ کسی کو بھی اس بارے میں غلط فہمی نہیں رہنی چاہیے۔ جمہوری نظام حکومت کا جنازہ نکل چکا ہے۔ ہماری تعداد بے شک کم ہے لیکن حکومت کو معلوم ہونا چاہیے کہ اگر ہم اس کا نتیجہ کر لیں تو قریباً تعداد کے باوجود، ہم تمہارے لئے اس سے سو گنا مشکلات پیدا کر سکتے ہیں جو کانگریس نے آج تک کی ہیں۔ یہ ایک دھمکی نہیں، بلکہ ایک حقیقت کا اعلان ہے جس سے میں تمہیں متنبہ کر دینا چاہتا ہوں۔

لارڈ روتھ سے میکڈونلڈ کو جو جواب ملا تھا وہ آپ پہلے سن چکے ہیں۔ اب یہ سنئے کہ ہندوستان کے وائسرائے، لارڈ لین لیتھ کو کے ساتھ کیا جیتی تھی۔ واضح رہے کہ لارڈ لین لیتھ کو، اپنے رعب دواب اور دبیرہ وطنیت کے لئے مشہور تھا۔ بات یوں ہوئی کہ وائسرائے نے دارکونسل مقرر کی اور اس میں مسلم لیگی وزراء، مولوی فضل الحق اور سر سکندر جتیا خان کو بھی شامل کر لیا۔ قائد اعظمؒ نے دارکونسل کا بائیکاٹ کرنے کا فیصلہ کیا اور ان دونوں حضرات سے کہا کہ وہ کونسل سے مستعفی ہو جائیں۔ جب وائسرائے کو اس کا علم ہوا تو اس نے قائد اعظمؒ کو ملاقات کے لئے بلا بھیجا۔ ملاقات کے لئے گیارہ بجے صبح کا وقت مقرر تھا، لیکن قائد اعظمؒ ٹیلی فون پر بار بار یاد دہانی کے باوجود، سو گیارہ بجے سے پہلے وائسرائے کی لاج نہ پہنچے۔ وہاں جا کر بغیر کسی معذرت کے وائسرائے سے ملاقات کا مقصد پوچھا۔ اس نے کہا کہ آپ کو میرے بیان سے کچھ غلط فہمی ہوئی ہے۔ میں اس کی وضاحت کرنا چاہتا ہوں۔

آپ کو معلوم ہے کہ قائد اعظمؒ نے اس کے جواب میں کیا کیا؟ آپ اٹھ کھڑے ہوئے اور وائسرائے سے یہ کہتے ہوئے کہ ”مجھے آپ کی وضاحت کی کوئی ضرورت نہیں“ کمرے سے باہر نکل گئے۔

اس واقعہ پر تبصرہ کرتے ہوئے ایک ممتاز ہندو لیڈر، مسٹر کاجی دوا کا داس نے اپنی کتاب — (INDIA'S FIGHT FOR FREEDOM) میں لکھا ہے:-

یہ دیکھ کر دل میں مسرت کی ایک لہر دوڑا تھی ہے کہ ہندوستان میں، مسٹر جناحؒ کی قیادت اور دنیا کا کم از کم ایک لیڈر تو ایسا تھا جس میں اس قدر صداقت اور بے باکی تھی کہ اس نے انگریز وائسرائے کے

منہ پر کہہ دیا کہ وہ اس سے کیا سمجھتا ہے جبکہ باقی ہندوستانی لیڈر، جن میں کانگریس والی کمان بھی شامل ہے، اس دائرے کو بہترین انگلش جٹلینڈ اور بہترین میسائی جٹلینڈ جیسے خطاب سے نواز کر اس کی چال بازی کو بے نقاب کرتے تھے۔ (ص ۲۵۲)

اس سے بہت پہلے مشہور جریدہ اسٹیسین نے اپنی ۱۲ جولائی ۱۹۴۷ء کی اشاعت کے مقالہ افتتاحیہ میں لکھا تھا کہ یہی ایک لیڈر ہے جس نے ہمیشہ صداقتوں کو بے نقاب کیا ہے۔

(۱)

عام طور پر کہا جاتا ہے کہ قائد اعظم ایک ڈکٹیٹر تھے۔ ایسا کچھ وہی لوگ کہہ سکتے ہیں جنہوں نے قائد اعظم کی سیر کا بغلط حتمی مطالعہ کیا ہے نہ انہیں قریب سے دیکھنے کا موقع نصیب ہوا ہے۔ جنہیں یہ سداوت نصیب ہوئی ہے، وہ جانتے ہیں کہ حقیقت اس کے کس قدر خلاف تھی۔ ایک واقعہ سنئے جسے ان کے پرائیویٹ سیکرٹری (سپریمٹنڈنٹ صاحب) نے بیان کیا ہے۔ انہوں نے کہا ہے:-

ایک مرتبہ ہندوستانی فوج کے ایک کپتان نے ایک محفل میں قائد اعظم سے پوچھا کہ کیا پاکستان اقتصادی طور پر اپنے پاؤں پر کھڑا ہونے کے قابل ہوگا؟ قائد اعظم نے یہی سوال اس کپتان پر دہرایا۔ اُس نے کہا کہ بے شک یہ اپنے پاؤں پر کھڑا ہو جائے گا۔ اس پر قائد اعظم نے پوچھا کہ تم کس بنا پر ایسا کہتے ہو؟ اس نے کہا کہ اس بنا پر کہ ہمارا قائد ایسا کہتا ہے۔ قائد اعظم نے اس کی طرف غصہ بھری آنکھوں سے دیکھا اور کہا کہ آزاد پاکستان میں تم وہ پہلے افسر ہو گے جسے لڑکری سے برطرف کر دیا جائے گا۔

(نوائے وقت - ۴ جنوری ۱۹۷۷ء)

بات واضح تھی کہ جو شخص اپنی کوئی رائے نہیں رکھتا۔ اور ایک بات کو صرف اس لئے مان لیتا ہے کہ اُس کے لیڈر نے ایسا کہہ دیا ہے، قائد اعظم کے نزدیک وہ اس قابل ہی نہیں تھا کہ آزاد پاکستان میں کوئی عظیم ذمہ داری اُس کے سپرد کی جائے۔

یہ کہنے کی ضرورت ہی نہیں کہ اپنے تمام رفقاء کے مقابلے میں قائد اعظم کا مقام کس قدر بلند تھا لیکن اس کے باوجود اُن کے دل میں مخلص کارکنوں کا کس قدر احترام تھا۔ اُس کے متعلق اصفہانی صاحب کی زبان سے سنئے۔ وہ اپنی کتاب میں لکھتے ہیں:-

رفقاء کا احترام

یہ اُس شام کا واقعہ ہے جب ۱۹۴۳ء میں آل انڈیا مسلم لیگ کا سالانہ اجلاس دہلی میں منعقد ہونے لگا تھا۔ میں نے اور راجہ صاحب محمود آباد نے مشر جناح اور مس فاطمہ جناح کے ساتھ کھانا کھایا۔ ہم نے قائد اعظم سے اجازت چاہی تاکہ ہم ان کے سیشن میں پہنچنے سے پہلے مجلس عاملہ کے ارکان کی حیثیت سے اپنی نشستیں سنبھال لیں۔ بجائے اس کے کہ وہ ہمیں خدا حافظ کہتے، انہوں نے کہا کہ ذرا ٹھہر جائیے۔ ہم اکٹھے سیشن میں

ہائیں گے۔ ہمارے لئے یہ فرمان بڑا تعجب انگیز تھا۔ لیکن میں تسلیم غم کرنا پڑا۔ ہم چاروں ایک ہی گاڑی میں پٹال میں پہنچے، اور میں اور راجہ صاحب دروازے پر ٹھہر گئے تاکہ قائد اعظم اور ان کی ہمیشہ آگے تشریف لے جائیں اور ہم پٹال میں اُن کے بعد پہنچیں۔ ہماری حیرت کی انتہا نہ رہی جب قائد اعظم آگے نہ بڑھے اور ہم نے کہا کہ ہم چاروں ہمدوش ایک ہی لائن میں پٹال میں داخل ہوں گے۔ ہم لاکھوں کے مجمع میں اس طرح چند ہی قدم آگے بڑھے تھے کہ انہوں نے انتہائی مسرت کے لہجے میں کہا۔ "میرے عزیزو! کیا تم اس منظر کو دیکھ کر مسرت سے جھوم نہیں اٹھتے؟ اس لاکھوں کے مجمع کو دیکھو اور پھر سوچو کہ تم نے تھوڑے سے وقت میں اتنی لمبی مسافت طے کر لی ہے۔ میں آج آپ کو ساتھ لے کر اس لئے پٹال میں داخل ہوا ہوں کہ میں اس احترام کا اظہار کر سکوں جو آپ کا میرے دل میں ہے اور ان لاکھوں ناظرین کو دکھا سکوں کہ میں پُر خلوص خدمات کی اتنی قدر کرتا ہوں۔" (صفحات ۱۰۸-۱۰۷)

سوچئے کہ کیا ٹو کیٹر دل کی یہی ذہنیت ہوتی ہے؟

امیر المؤمنین

مشرافت بانی نے دوسری جگہ لکھا ہے کہ

ایک دفعہ اُن کے بعض مداحوں نے جوش عقیدت میں انہیں امیر المؤمنین کہہ کر پکارا۔ انہوں نے فوراً رد کر دیا اور کہا کہ میں امیر المؤمنین نہیں ہوں۔ میری تعریف میں حد سے مت بڑھو۔ (ص ۱۰۷)

علی گڑھ یونیورسٹی کے ساتھ قائد اعظم کو جس قدر تعلق تھا اور وہ ان کے طلباء کے دل میں ای کا احترام جس قدر تھا اس کی بابت کچھ کہنے کی ضرورت نہیں۔ ۱۹۴۲ء کا ذکر ہے کہ ان کے پاس اس احترام اور عظمت کے پیش نظر اس یونیورسٹی نے ڈاکٹر آت لائی ڈگری کی پیش کش کی لیکن قائد اعظم نے اسے یہ کہہ کر قبول کرنے سے انکار کر دیا کہ میں مسٹر جناح ہی اچھا ہوں، آپ کا شکریہ!

(قائد اعظم کی خط و کتابت مرتبہ سید شریف الدین پیرزادہ - ص ۴۹)

(۱)

عام تاثر یہ ہے کہ قائد اعظم حار و یابس قسم کے قانون دان اور ان جتنی راج انسانوں میں سے تھے جن میں حسن لطیف کا شائبہ تک نہیں ہوتا۔ یہ صحیح نہیں۔ ان کی شخصیت علامہ اقبالؒ کے اس مثال کردار کی زندہ پیکر تھی، جس کے متعلق انہوں نے کہا ہے کہ وہ

تھے پیدا کن از مشیتِ غبار سے
تھے محکم تراز سنگینِ حصار سے
درونی ادلی درد آشنا سے
جو جوئے در کنار کو ہمارے!

حسن لطیف

ان کے آہنی پیکر میں تسلیم برہنہ کی طرح نرم اور پھول کی طرح شگفتہ تھا۔ حقیقت یہ ہے کہ جو انسان

جنابت لطیف سے عاری ہر وہ انسان نہیں، حیوانی سطح پر ہوتا ہے۔ جس مزاج اسی ذوق لطیف کی مظہر ہوتی ہے اور قائد اعظمؒ کو اس کا بہرہ وافر عطا ہوا تھا، اس خصوصیت کے ساتھ کہ وہ مزاج اور استہزار میں فرق کرتا جانتے تھے۔ اُن کا مشترکہ ایک ٹھکانے پر لگتا جس سے ان کے ہدف کی کیفیت یہ ہو جاتی کہ — جگہ میں نہیں لب ہنسنے پر مجبور — اور جب اُن کا ہدف گاندھی جیسا مکار حریف ہوتا تو اس طنز کی شوخی رنگین ہو جاتی۔

ایک دفعہ کا ذکر ہے کہ ہندوستان کے تمام نیشنل اخبارات نے ایک واقعہ کو شہ سرخیوں کے ساتھ اچھالا کہا یہ گیا کہ کل شام ہاتاجی شیر گاؤں میں اپنی کٹیا میں تنہا پرارتھنا میں محو تھے کہ باہر سے ایک ٹہرا سانپ اندر گھس آیا۔ ہاتاجی کو اس پر ذرا سا بھی تردد نہ ہوا۔ وہ بدستور پرارتھنا میں محو رہے۔ سانپ نے ہاتاجی کے گرد چکر لگایا اور جس طرح خاموشی سے آیا تھا اسی طرح خاموشی سے باہر نکل گیا۔ اخبارات نے اسے ہاتاجی کی بہت بڑی کرامت قرار دیا اور ملک بھر میں اس واقعہ کی دھوم مچ گئی۔ کچھ معافی قائد اعظمؒ کے پاس آئے۔ اور ان سے پوچھا کہ آپ نے اخبارات میں یہ خبر پڑھی ہے، آپ نے کہا کہ ہاں پڑھی ہے۔ انہوں نے پوچھا کہ کیا آپ کے نزدیک یہ واقعہ صحیح ہو سکتا ہے یا محض پراپیگنڈہ ہے؟ آپ نے کہا کہ یہ صحیح ہو سکتا ہے۔ پوچھا کہ پھر سانپ کے اس طرز عمل کی آپ کے نزدیک توجہ دیا ہے؟ فرمایا (PROFESSIONAL ETIQUETTE) یہ جواب وہ ہے جس کا لطف تو لیا جاسکتا ہے، تشریح نہیں کی جاسکتی۔ تشریح کرنا ایسا ہی ہوگا جیسے عویشو کی تلاش میں پھول کی پتی کو مسل کر رکھ دیا جائے۔ یہ دو لفظ ملک کی ساری فضا میں پھیل گئے۔ ہاتاجی گاندھیؒ پر اس سے کیا گزری ہوگی، اس کا اندازہ لگایا جاسکتا ہے۔ یہ تھی اس مرد آہن کی حس لطیف اور ذوق شگفتگی۔

(۱۰)

اب ہم زندگی کی اس شاہراہ کی طرف آتے ہیں جو تلوار سے زیادہ تیز اور بال سے زیادہ باریک ہے۔ اس میں وہ گھائیاں آتی ہیں جن پر بڑے بڑوں کے پاؤں پھسل جاتے تھے لیکن قائد اعظمؒ اس دشوار گزار اور ہلوث راستے سے بھی پاکیزہ پاگزری گئے۔ اس راستے کا تعلق جنابت سے ہے۔

قائد اعظمؒ کی پہلی شادی، ان کے والدین نے ان کے بچپن کے زمانے میں کر دی تھی اور وہ بیوی بھی جلد ہی فوت ہو گئی تھی۔ اس کے بعد انہوں نے ہم سال کی عمر تک شادی نہیں کی اور ان کا یہ تمام عہد شباب، سپیدۂ سحر کی طرح بے داغ گزرا، ورنہ آٹھ لاکھ دولت، شہرت، قابلیت کے لحاظ سے بھی ان کا شمار ممتاز ترین شخصیتوں میں ہوتا تھا اور اس کے علاوہ مردانہ حسن و رعنائی میں بھی ان کا جواب نہیں تھا۔ بمبئی میں پارسوں کا ایک ممتاز ترین اور مستول ترین خاندان تھا جس کے سربراہ ٹھٹھاکر شاہ پٹیلؒ کی اکلوتی لڑکی رتن بائی، حسن سیرت و صورت میں بے مثال تھی۔ یہ دونوں شادی پر رضامند ہو گئے۔ ظاہر ہے کہ سرٹھٹھاکر، ایک مسلمان کے ساتھ اپنی لڑکی کی شادی پر کس طرح رضامند ہو سکتے تھے؟ لیکن بیٹی کے اصرار پر انہیں بالآخر رضامند ہونا پڑا۔ معاملہ یوں طے پا گیا تو ”مشرع جاح“ نے یہ شرط عائد کر دی کہ لڑکی کو پہلے اسلام قبول کرنا ہوگا، تب شادی ہو سکے گی۔ اس پر سرٹھٹھاکر کے خاندان میں کھرام

ی گیا اور صاف نظر آتا تھا کہ اس شرط پر اصرار سے یہ رشتہ استوار نہیں ہو سکے گا۔ آج کل کی اصطلاح میں اسے "ٹو میرج" سے تعبیر کیا جائے گا۔ یہ شادی (سولہ میرج) کے طریق سے بھی انجام پا سکتی تھی لیکن مسٹر جناح اپنی شرط پر قائم رہے اور شادی نہیں کی جب تک مس رتن بائی نے اسلام قبول نہیں کر لیا، یہ اس زمانے کی بات ہے جب مسٹر جناح قائد اعظم نہیں بنے تھے۔ فقط مسٹر جناح تھے۔

یہی وہ شادی تھی جس کے خلاف ہمارے ہاں کے "حکومت الہیہ" کے قیام کے مدعیوں نے یہ افتراء پھیلا دیا تھا کہ :

ایک کافر کے واسطے اسلام کو چھوڑنا

یہ قائد اعظم ہے کہ کافر اعظم

اس رفیقہ و حیات کے انتخاب کے سلسلے میں اور بھی کئی عناصر کار فرما ہو سکتے ہیں لیکن ہمارے نزدیک اس کی بنیادی وجہ حق گوئی اور بیباکی کی وہ خصوصیت تھی جو خود قائد اعظم کے کردار کا بنیادی حصہ تھی۔ اس کی شہادت ہمیں اس واقعہ سے ملتی ہے۔

۱۹۲۱ء کا ذکر ہے کہ مسٹر اور مسٹر جناح اس زمانے کے وائسرائے (لارڈ ڈیڈنگ) کے ساتھ لنچ تناول فرما رہے تھے۔ دوران گفتگو وائسرائے نے مسٹر جناح سے کہا کہ وہ جرمنی جانا چاہتے ہیں لیکن ایسا کر نہیں سکتے۔ مسٹر جناح نے کہا کہ کیوں؟ وائسرائے نے جواب دیا کہ اس لئے کہ وہاں کے لوگ مجھے پسند نہیں کرتے۔ اس پر مسٹر جناح نے کھٹ سے کہا کہ "پھر آپ یہاں کیسے تشریف لے آئے ہیں؟" (ڈان کراچی ۶۶/۱۱/۲۸) غور فرمائیے کہ کیا یہ خود مسٹر جناح کی صدا کے بازگشت نہیں؟

سحر فرنگ

مسٹر جناح ۱۹۲۹ء میں وفات پا گئیں اور اس کے بعد قائد اعظم نے بقیہ ساری زندگی مجروح میں گزار دی۔ اس دوران میں انہیں کس کس قسم کی آزمائشوں میں سے گزرنا پڑا، اس کی ایک مثال حال ہی میں ہمارے سامنے آئی ہے۔ تقسیم ہند کی گفتی سلجھانے کے لئے سب سے آخر لارڈ ماؤنٹ بیٹن آیا تھا اور اس کے ساتھ اس کی بیوی ایڈوینا بھی تھی۔ نظریطاً ہریہ کوئی غیر معمولی بات نہیں تھی۔ یورپ میں ممالک کی بیویاں زندگی کے ہر شعبہ میں خاوندوں کے ساتھ رہتی ہیں اس لئے اس وقت اس طرف کسی کا خیال تک بھی نہیں جاسکتا تھا کہ یہ "معتزہ" کوئی خاص مشن لے کر آئی ہیں۔ عمر کے اعتبار سے وہ پینتالیس سال کی تھی لیکن اس کے حسن و جمال، اس کی رعنا بٹن اور نرمیا بیوں، اس کی عیشوہ بازیوں اور سحر طرازیوں کے چرچے عام تھے اور یہی تھے وہ دلشیں جہاں جنہیں اپنے ساتھ لے کر وہ انڈیا آئی تھی۔ اس کا کسی کو پتہ ہی نہ چلتا اگرچہ وہ جگہ ہوگ کی مرتب کردہ، لارڈ ماؤنٹ بیٹن کی سوانح عمری شائع نہ ہوئی۔ اس میں اس جادو گرئی کے حیرت انگیز کرتب سامنے آئے ہیں۔ اس میں لکھا ہے :-

اس زمانے میں جب ہندوستانی عورتوں کا میاست میں کچھ نمایاں عمل دخل نہیں ہوتا تھا مسئلہ تقسیم ہند کی گفت و شنید کے لئے جو (انگریز) اربابِ حل و عقد حیات آئے تھے ان کی بیویوں نے اس باب میں گراہم کردار ادا کیا تھا اس میں سرفہرست ایڈوینا تھی۔ اس کی سحر طرازیوں کا اولین برف جواہر لال نہرو تھا۔ وہ مجروح

تھا اور ایک عورت کی رفاقت سے محرومی کو شدت سے محسوس کرتا تھا۔ (ایڈوینا نے اس راز کو بہت جلد پالیا) یوں تو اس ساحرہ نے ہندوستان کے سب ہیڈروں کو مسحور کیا لیکن نہرو کے ساتھ اس کے تعلقات بڑے گہرے ہو گئے۔ ان تعلقات نے انتقالِ اقتدار کے مسئلہ پر بڑا گہرا اثر ڈالا۔ ماؤنٹ بیٹن کو سب کچھ معلوم تھا لیکن اس کا اس نے قطعاً برا نہ منایا۔ اس کے برعکس وہ اس پر فخر کرتا تھا اور اپنی بیوی کو اس کی مدد دیتا تھا اور اس سے کہتا تھا کہ تم نے کمال کر دکھایا! اسے بھی پیشِ نظر رکھیے کہ ایڈوینا کی رگوں میں یہودی خون بھی تھا۔

حتیٰ کہ گاندھی بھی اس ساحرہ کے جادو سے متاثر ہو گیا اور بہت جلد اسے "میری پیاری دوست" کہنے لگ گیا۔ اگرچہ ایڈوینا کے ساتھ اس کے تعلقات کی نوعیت، نہرو کے ساتھ اس کے تعلقات سے مختلف تھی۔ ماؤنٹ بیٹن نے اس سے بھی نامہ اٹھایا اور ایک ہی نشست میں گاندھی کو رام کر لیا۔

آپ اس جادو گرئی کے "حصار" سے باہر نکل آئیے اور فحرو سہاوات سے (Houche) کے اس اعتراض کو بڑھئیے کہ "اس سارے جہیز میں اگر کسی پر اس ساحرہ کے کچھ دو کا کوئی اثر نہ ہوا ہو تو وہ قائدِ اعظم محمد علی جناح تھا" اس کے بعد مصنف لکھتا ہے کہ لارڈ ڈیل نے (جو کسی زمانے میں وزیرِ ہند رہ چکا تھا) کہا ہے کہ

ماؤنٹ بیٹن جناح کے متعلق صحیح اندازہ لگا ہی نہیں سکا۔ یہ اس کی بڑی غلطی تھی۔ اصل یہ ہے کہ ہم میں سے کوئی بھی اس کا اندازہ نہیں لگا رہا تھا کہ ماؤنٹ بیٹن نے نہرو اور گاندھی کے ساتھ جس قسم کے تعلقات وابستہ کر لئے تھے۔ جناح اسے کس قدر ناپسندیدگی کی نگاہ سے دیکھتا تھا۔ (ہمیں ان امور کا صحیح صحیح اندازہ کرنا چاہیئے تھا کیونکہ) جناح وہ واحد شخص تھا جس کے ہاتھ میں ہندوستان کے مستقبل کی کلید تھی۔ ماؤنٹ بیٹن نے کہا تھا کہ اس نے جناح کے ساتھ بھی وہی حربے استعمال کرنے چاہئے جس سے اس نے گاندھی اور نہرو کو رام کر لیا تھا، لیکن وہ اس میں یکسر ناکام رہا۔ جناح میں قطعاً ٹپک نہیں تھی۔ اس کا ایک ہی خواب تھا اور وہ تھا ایک جدا گانہ مسلم سٹیٹ کا قیام۔ تقسیم سے متعلق گفتگو کی مجال میں وہ آتا تو ایک لفظ کہے بغیر، محض اس کی آمد سے تمام شرکائے محفل پر سکتہ طاری ہو جاتا۔ اپنے اصولوں کا پکا۔ قطعاً نہ جھکنے والا۔ اس سے بات کرنا آسان کام نہ تھا (بالآخر ہمیں اس کے سامنے جھکنا پڑا)۔

(۱۰)

آخر میں چند الفاظ اس اعتراض کی تردید میں کہ پاکستان سرمایہ داروں اور جاگیرداروں کے مفاد کے تحفظ کے لئے حاصل کیا گیا تھا۔ "قائدِ اعظم" اور "معاشرتی مسئلہ" ایک مستقل موضوع ہے جس کے متعلق بہت کچھ لکھا جاسکتا ہے۔ لیکن میں اس مقام پر اس کی صرف دو ایک مثالیں پیش کرنے پر اکتفا کروں گا۔
۱۹۴۳-۴۴ء میں جنگِ پاکستان اپنی انتہائی شدت پر پہنچ چکی تھی۔ مصدق کا تقاضا تھا کہ اس وقت بڑے بڑے متولِ شرکاء کو اپنے ساتھ رکھا جائے۔ ۱۹۴۳ء میں دہلی میں آل انڈیا مسلم لیگ کا خاص اجلاس منعقد ہوا۔ اس کے صدارتی خطاب کے دوران قائدِ اعظم نے فرمایا :-

سرمایہ دار اور جاگیردار

اس مقام پر میں زمینداروں اور سرمایہ داروں کو بھی متنبہ کرنا چاہتا ہوں ایک ایسے فتنہ انگیز، ابلیسی نظام کی روش سے جو انسان کو ایسا بد مست کر دیتا ہے کہ وہ کسی معقول بات کے سنتے کے لئے آمادہ نہیں ہوتا۔ یہ لوگ عوام کے گارڈھے پسینے کی کٹائی پر رنگ لیاں مناتے ہیں۔ عوام کی محنت کو غصب کر لینے کا جذبہ ان کے رگ و پے میں سرایت کر چکا ہے۔ میں اکثر دیہات میں گیا ہوں۔ میں نے دیکھا ہے کہ لاکھوں خدا کے بندے ہیں جنہیں ایک وقت بھی پیٹ بھر کر روٹی نہیں ملتی۔ کیا اس کا نام تہذیب ہے؟ کیا یہی پاکستان کا مقصود ہے؟ اگر پاکستان سے یہی مقصود ہے تو میں ایسے پاکستان سے باز آیا۔ اگر ان سرمایہ داروں کے دماغ میں جوش کی ذرا سی بھی رقی باقی ہے تو انہیں زمانے کے بدلتے ہوئے تقاضوں کے ساتھ چلنا ہوگا۔ اگر انہوں نے ایسا نہ کیا تو ان کا خدا مافظ۔ ہم ان کی کوئی مدد نہیں کر سکیں گے۔

انہوں نے یکم مارچ ۱۹۷۵ء کو مسلم لیگ کو مرکز سے کلکتہ میں خطاب کرتے ہوئے فرمایا:-
میں ایک بوڑھا آدمی ہوں۔ اللہ تعالیٰ نے اپنے فضل و کرم سے مجھے اتنا دے رکھا ہے کہ میں اپنے اس بوڑھے آپے کی زندگی کو نہایت آرام اور سہولت سے گزار سکتا ہوں۔ مجھے کیا ضرورت پڑی ہے کہ میں دن رات بھاگے بھاگے پھروں اور اپنا خون پسینہ ایک کر دوں۔ میں یہ تک و تا سرمایہ داروں کے لئے نہیں کر رہا۔ میں یہ محنت شاقہ آپ فریبوں کے لئے کر رہا ہوں۔ میں نے ملک میں دو انگیز مفلسی کے مناظر دیکھے ہیں۔ ہم کوشش کریں گے کہ پاکستان میں ہر فرد خوشحالی کی زندگی بسر کر سکے۔

(۲)

آخر میں، میں اسے ایک نہایت حسین اور دلآویز مقطع پر ختم کرنا چاہتا ہوں۔ میرے نزدیک کسی شخص کے کردار میں گندہ کی سی صلابت اور ہیرے کی سی درخشندگی پیدا نہیں ہو سکتی جب تک اس نے (شوری یا غیر شوری طور پر) سیرت محمدیہ کی شمع نورانی سے کسب ضیاء نہ کیا ہو۔ قائد اعظم کی سیرت کی تابندگی بھی اُس کی رہی ہو مستحق تھی۔ حضور کی ذات اقدس و اعظم کے ساتھ اُن کی شیفتگی کا کیا عالم تھا۔ اس کی مثال ہمیں اس زمانے میں ملتی ہے جب ان کی عمر ہنوز سولہ سال کی تھی۔ وہ ہیر سٹری کی تعلیم حاصل کرنے کے لئے انگلستان گئے تو سوال یہ سنا آیا کہ وہ کس درس گاہ میں داخلہ لیں۔ انہوں نے ۱۹۴۷ء میں کراچی بار ایسوسی ایشن کو خطاب کرتے ہوئے کہا:-
میں نے بالآخر "لکٹران" میں داخل ہوئے کا فیصلہ کیا۔ یہ اس لئے کہ اس کے بڑے دروازے پر دنیا کے ممتاز ترین مقننین کی جو نہرست کندہ تھی اس میں نبی اکرم صلی اللہ علیہ وسلم کا اسم گرامی بھی شامل تھا۔

(ہیکٹر بولیکھو)

حضور کی ذات اقدس سے عقیدت

۱۸ اگست ۱۹۳۷ء کو پاکستان کی پہلی مجلس دستور ساز سے خطاب کرتے ہوئے لارڈ ماؤنٹ بیٹن نے ناصحانہ انداز میں کہا کہ مجھے امید ہے کہ پاکستان میں غیر مسلم اقلیتوں سے اسی قسم کی رواداری اور حسن سلوک کا ثبوت دیا جائے گا جیسا شہنشاہ اکبر نے رفا رکھا تھا۔ یہ سن کر قائد اعظم نے جھٹ سے جواب دیا کہ غیر مسلموں کے ساتھ حسن سلوک کے لئے ہمیں کسی اکثر کی طرف دیکھنے کی ضرورت نہیں، ہمارے سامنے ہمارے رسول مقبولؐ کا اسوہ حسنہ ہے، جنہوں نے عیسائی اور یہودی اقلیتوں سے ایسی کشادہ ظرفی کا برتاؤ کیا تھا جس کی مثال تاریخ عالم میں نہیں ملے گی۔ ہم اس رسولؐ کے اسوہ حسنہ کا اتباع کریں گے۔ وہ رسول مقبولؐ جن کی شان میں کراچی بار الیوسی ایشن کے زیر اہتمام ۲۵ جنوری ۱۹۳۷ء کی جشن عیلا د الہی کی تقریب میں قائد اعظمؒ نے فرمایا تھا کہ

آج ہم یہاں دنیا کی عظیم ترین ہستی کو نذرانہ عقیدت پیش کرنے کے لئے جمع ہوئے ہیں حضورؐ کی عزت و تکریم کرو، رسولؐ ہی نہیں کرتے بلکہ دنیا کی تمام عظیم شخصیتیں آپ کی بارگاہ میں سر جھکاؤ ہیں۔ میں ایک عاجز ترین۔ انتہائی خاکسار بندہ ناچیز ایسی عظیم بلکہ عظیموں کی بھی عظیم ترین ہستی کو بھلا کیا، اور کیسے نذرانہ عقیدت پیش کر سکتا ہوں۔ رسول اکرمؐ عظیم مصلح تھے۔ عظیم ترین رہنما تھے۔ عظیم واضع قوانین تھے۔ عظیم سیاستدان تھے۔ عظیم حکمران تھے (صلی اللہ علیہ وسلم)۔

(۱)

یہ ہیں قائد اعظمؒ کی اس عظمت کردار اور روحانی سیرت کی چند جھلکیاں، جن کے بل بوتے پر انہوں نے بے تیغ و نشان چومکھی ٹرائیڈ کر ایک عظیم ملکیت حاصل کر لی۔ تاریخ عالم کا یہ، یقیناً ایک منفرد واقعہ ہے۔ خطاب لارڈ ماؤنٹ بیٹن۔ شادابیوں اور کامرائیوں کی اس قسم کی پرمست داستان کے بعد، میں آپ کی آنکھوں کو تم کے آنسوؤں سے نم آلود نہیں کرنا چاہتا تھا لیکن۔

دل کا خون آنکھ میں کھینچ آئے تو کیا اس کا علاج؟

نالہ روکا بھٹا کہ یہ پروردہ دربر اند نہ ہو

مجھے جب بھی، حالات ما بعد کے تناظر میں اُن حسین خواہوں کی یاد آتی ہے، تو دل سے ایک ہوک اٹھتی ہے اور بے ساختہ زبان پر آ جاتا ہے کہ

ویراں ہے میکہ خُم دسا غر اُداس ہیں!

تم کیا گئے کہ روئے گئے دن بہار کے!

پرویز